



மின்கதிர்

விலை ரூ 5/ ஜனவரி 2013



**மின், அழியார் மத்திய அமைப்பின்
14வது மாநில மாநாடு
எழுச்சியே கார்ப்ச்கள்**







மாற்று வடிவில் போராட்ட வியூகம் அமைத்த மத்திய அமைப்பின் 14வது மாநில மாநாடு

தொழில் நகரமாம் கோவை நகரில் போராட்டகளம் பல கண்ட மின் ஊழியர் மத்திய அமைப்பின் 14 வது மாநில மாநாடு மாற்றாலும் போற்றும் வண்ணம் டிசம்பர் 15, 16,17 ஆகிய தேதிகளில் நடைபெற்று முடிந்துள்ளது.

3 நாட்கள் நடைபெற்ற மாநில மாநாட்டில் தேங்கியுள்ள பல்வேறு கோரிக்கைகள் சம்மந்தமாக விவாதித்து புதிய பொருளாதார கொள்கை அமலாக்கல் அடிப்படையில் தொழிலாளிகள் பெற்று வரும் உரிமைகளை திட்டமிட்டு பறிக்கும் முதலாளித்துவ மத்திய மாநில அரசுகளின் கொள்கைகளோடு மோதி பின்னுக்கு தள்ளுகின்ற வகையில் நமது போராட்ட வியூகத்தையும் மாற்றி அமைத்திடும் வகையில் முடிவுகள் எடுக்கப்பட்ட மாநாடாக மத்திய அமைப்பின் மாநாடு நடைபெற்று முடிந்துள்ளது.

தமிழகம் இன்றைக்கு இருளில் மூழ்கி இருப்பதற்கு தமிழகத்தை ஆண்ட இரு அரசுகளே காரணம் என்று குற்றம் சுமத்துகின்ற மாநாடாக அமையாமல் இன்றைய மின்பற்றாக்குறைக்கு உடனடி தீர்வாக புதியதாக அமைய உள்ள வடசென்னை, வல்லூர், மேட்டூர் அனல் மின் நிலைய பணிகளை முடித்து உற்பத்தியை உடனடியாக துவங்கி மின் பற்றாக்குறையை போக்கிட வேண்டும் என்பதை

அரசுக்கு எடுத்துச் சொல்லும் விவாதம் மாநாட்டில் அரசுக்கு உள்ளது. சேவைத்துறையாம் மின் துறையில் பல்லாயிரக்கணக்கான பணிகளை காலியாக வைத்து மக்கள் சேவையை தொடர்ந்திட முடியாத நிலையை விவாதித்து மின் வாரியத்தில் உள்ள காலி பணி இடங்களை நிரப்பி பொதுத்துறையில் வேலை வாய்ப்புக்களை உருவாக்கி வேலை இல்லாப் பட்டாளத்தை குறைப்பதோடு மக்கள் சேவையை தொடர்ந்திட அரசை வற்புறுத்துவது என்று மாநாட்டில் முடிவு செய்யப்பட்டுள்ளது.

மின் வாரியத்தை எதிர் நோக்கும் மின் நுகர்வோர்களின் அவசர தேவைகளைப் பூர்த்தி செய்திடும் வகையில் ஏற்படும் பழுதுகளை களைய தளவாட சாமான்களை தடையின்றி வழங்கிட தமிழக அரசு சட்ட பேரவையில் அளிக்கும் அலங்கார வாக்குறுதிகளை நிறைவேற்றும் வாக்குறுதிகளாக மாற்றிட அரசை வற்புறுத்தும் இயக்கங்களில் ஈடுபடுவது என்று மாநாட்டில் முடிவு செய்யப்பட்டுள்ளது.

மின் வாரிய பிரிப்பு என்ற பெயரால் போராடிப் பெற்ற உரிமைகளான வரையறுக்கப்பட்ட ஊர்மாற்றல் விதிகள், பதவி உயர்வு, பஞ்சப்படி, ஓய்வூதியம் போன்றவைகள் உட்பட வேட்டு வைத்து பிரித்து

செல்லும் கம்பெனியின் பணப்புழக்கத்திற்கு ஏற்பவே இவைகள் கிடைக்கும் என்ற ஒப்பந்த சரத்தை நீக்கி மேற்கூறிய சலுகைகள் அனைத்தும் தொடர்ச் செய்யும் வலிமையான போராட்டத்திற்கு திட்ட மிட்ட மாநாடு கோவை மாநாடு.

தாராளமயக் கொள்கை அமலாக்கம் என்ற பெயரால் நிரந்தரத் தொழிலாளர்களின் எண்ணிக்கையை வெட்டிச் சுருக்குவது அவர்களுக்கு அளிக்கின்ற ஊதியம், பஞ்சப்படி, ஓய்வூதியம் போன்ற உரிமைகளில் கை வைக்கும் விதமாக பல்லாண்டு காலம் நிறுவனங்களில் வளர்ச்சிக்காக பணியாற்றி ஓய்வு பெறுகின்ற ஊழியர்கள் ஓய்வு காலத்தில் நிம்மதியாக வாழ அளிக்கப்படும் சமூகப்பாதுகாப்பு திட்டமான இப்போதுள்ள ஓய்வூதிய திட்டத்தை முற்றிலும் மாற்றி அமைக்கக்கூடிய புதிய பென்சன் திட்ட மசோதாவை நாடாளுமன்றத்திலேயே சட்டமாக்கப்படாமல் தடுக்கும் வகையில் போராட்டத்திற்கு திட்ட மிட்ட மாநாடு கோவை மாநாடாகும்.

ஏறுகின்ற விலைவாசியை ஈடுசெய்யும் வகையில் மின் வாரிய ஊழியர்களுக்கு 4 ஆண்டுகளுக்கு ஒருமுறை ஊதிய உயர்வு என்ற அடிப்படையில் 1.12.2011 முதல் வழங்க வேண்டிய ஊதிய உயர்வுக்கான நடவடிக்கை என்பது நத்தை போல் ஊரும் நடவடிக்கையாக உள்ளதை மாற்றி அமைத்து மின் வாரிய ஊழியர்களுக்கு ஊதிய உயர்வை உடனடியாக வழங்க வாரியத்தை அரசை வற்புறுத்தும் போராட்ட களம் அமைத்த மாநாடு கோவை மாநாடு.

மின் வாரியத்தின் விரிவாக்கம் பழுதுகளை சரி செய்தல் போன்ற பணிகளை பகல் என்றும் இரவு என்றும் பாராமல் மழை என்றும் வெயில் என்றும் பார்க்காமல் தொடர்ச்சியாக பணியாற்றிடும் ஒப்பந்த தொழிலாளிகளை அடையாளங்கண்டு நிரந்தரப்படுத்திட வேண்டும் என்று அரசையும் வாரியத்தையும் வலியுறுத்துகின்ற இயக்கங்களை நடத்த திட்ட மிட்ட மாநாடு கோவை மாநாடு.

வாரியத்தின் வருவாய்க்கு ஊற்றுக்கண்ணாக விளங்குகின்ற கணக்கீட்டுப் பிரிவு ஊழியர்களின் பல்வேறு நியாயமான கோரிக்கைகளுக்கு தீர்வு காண்பதற்கு பதிலாக கிடப்பிலே போடப்பட்டுள்ள கோரிக்கைகளின் மீது வாரியத்தின் அரசின் கவனத்தை வெகுவாக ஈர்க்கச் செய்ய போராட்ட திட்ட மிட்ட மாநாடு கோவை மாநாடு.

மின் வாரியத்தில் ஒப்பந்தங்கள் பல இருந்தும் ஒப்பந்த சரத்தினை காலிலே போட்டு மிதிக்கும் வாரியத்தின் போக்கை மாற்றுகின்ற விதமாக அதாவது ஆண்டுக்கு ஆண்டு உயர்ந்து வரும் மின் இணைப்புகளுக்கு ஏற்ப பதவிகளை அனுமதித்து நிரப்புவது, இரண்டாண்டுகாலம் மஸ்தூராக பணி முடித்த மஸ்தூர்களை கள உதவியாளராக பதவி உயர்வு வழங்க வேண்டும் என்று ஒப்பந்தத்தில் சொல்லப்பட்டாலும் ஒப்பந்த சரத்துக்களை மீறி ஒரு பகுதி ஊழியர்களை மட்டுமே கள உதவியாளர்களாக நியமித்து விட்டு மற்றவர்களை மஸ்தூர்களாகவே நீடிக்கச் செய்யும் இந்த வாரியத்தின் வன்மகுணத்தை மாற்றி அமைத்திட போராட்டகளம் கண்ட மாநாடு கோவை மாநாடாகும்.

வாரியத்தில் மேலோங்கி உள்ள பிரச்சனைகளின் மீது வாரியத்தின் கவனத்தை ஈர்க்க பல கட்டங்களாக வழக்கமாக நடத்தும் போராட்டங்களை நடத்திய பின்னரும் அசையாத வாரியத்தையும் அரசையும் அசைய வைக்கும் வகையில் தனது போராட்ட வடிவத்தை மாற்றி மின் வாரிய ஊழியர்கள், பொறியாளர்கள், ஒப்பந்த தொழிலாளர்கள், பகுதி நேர ஊழியர்கள் மற்றும் ஓய்வுபெற்றவர்கள் அனைவரையும் திரட்டி 5.3.2013 அன்றைய நாள் மின் வாரிய வரலாற்றில் ஒரு மாற்றத்தை உருவாக்கும் நாளாக அமைக்கின்ற வகையில் மின் வாரிய ஊழியர்கள், பொறியாளர்கள், ஒப்பந்த தொழிலாளர்கள், பணி ஓய்வுபெற்றவர்கள் ஓரணியாய் அணி திரள அறைகூவல் விட்டுள்ளது கோவை மாநாடு





எழுச்சியோடு துவங்கிய 14வது மாநில மாநாடு

மின் ஊழியர் மத்திய அமைப்பின் 14 வது மாநில மாநாடு கோவை மாநகரில் சீரும், சிறப்புமாக எழுச்சியோடும், உற்சாகத்தோடும் நடைபெற்று முடிந்துள்ளது. மாநாடு பிரச்சாரம் பேரணி பொதுக்கூட்டம் ஆகியவைகள் வெற்றிகரமாக நடைபெற்றுள்ளது. இந்நிகழ்ச்சிகள் நடைபெற முயற்சி எடுத்த அத்துணை மாநில நிர்வாகிகள், செயற்குழு உறுப்பினர்கள், முன்னணி ஊழியர்கள் மாநாட்டு வரவேற்புக்குழு உறுப்பினர்கள் ஆகிய அனைவருக்கும் மின் ஊழியர் மத்திய அமைப்பு பாராட்டுதல்களையும், வாழ்த்துக்களையும் தெரிவித்துக்கொள்கிறது.

மாநில மாநாட்டையொட்டி மாநாட்டு நோக்கங்களை மின் பயனீட்டாளர்கள் மற்றும் மின்வாரிய ஊழியர்கள் மத்தியில் கொண்டு செல்லும் விதமாக தமிழகம் முழுவதும் உள்ள கோட்ட, திட்ட அலுவலகங்கள் முன்னால் 14 வது மாநாட்டை குறிக்கும் வகையில் 14 செங்கொடி ஏற்றப்பட்டு நவம்பர் 20 முதல் அனைத்து கோட்டங்களிலும் செங்கொடி ஏற்றப்பட்டு பிரச்சாரம் கொண்டு செல்லப்பட்டுள்ளது.

தமிழகம் முழுவதும் சுவர் எழுத்துக்களாலும், செங்கொடி தோரணங்களாலும் அலங்கரிக்கப்பட்டன. கோவை மாநகரம் முழுவதும் செங்கொடிகளாலும், தோரணங்களாலும், டிஜிட்டல் பேனர்களாலும் அலங்கரிக்கப்பட்டு இருந்தன.

சென்னை, கன்னியாகுமரி நாகை, திருவண்ணாமலை ஆகிய 4 முனைகளிலும் இருந்து புறப்பட்ட பிரச்சார பயணக்குழுக்களுக்கு தமிழகம் முழுவதும் உற்சாகமான வரவேற்பு அளிக்கப்பட்டது. அது மட்டுமல்லாமல் கோவையில் சின்னியம்பாளையம் தியாகிகள் நினைவாகவும், ஸ்டான்ஸ்மில் தியாகிகள் நினைவாகவும் இரண்டு பிரச்சாரப் பயணக்குழுக்கள் கோவை மாநகரில் பிரச்சாரத்தை மேற்கொண்டது. பிரச்சாரப் பயணக்குழுக்கள், டிசம்பர் 14 ந்தேதி இரவு மாநாடு மண்டபத்தை வந்தடைந்தது.

மாநாடு நடைபெறும் கல்பனா திருமண மண்டபம் தோழர் எம்.கே. பாந்தே நினைவரங்கம் மாநாட்டு நிகழ்ச்சிகள் சிறப்பாக அமைவதற்கு ஏற்ற வகையில் அமைந்தது என்பது சிறப்பு அம்சமாகும்.

பொதுமாநாட்டின் நிகழ்ச்சிகள் துவக்கம்

15 ந் தேதி காலை பிரச்சார பயணக் குழுக்களில் வந்தவர்களும், மாநாட்டில் பங்கு கொண்ட தலைவர்களும், பிரதிநிதிகளும், மாநாட்டு அரங்கத்திற்கு அருகாமையில் உள்ள திடலில், வான வேடிக்கை முழங்க மேளதாளங்களுடன் பிரச்சார பயணக்கொடி, ஜோதியை பெற்றுக் கொண்ட நிகழ்ச்சிகள் நடந்தேறியது.

சென்னையில் இருந்து கொண்டு வரப்பட்ட தலைவர் தோழர் உ.ரா. வரதராஜன் நினைவு ஜோதியை தோழர்கள் கே. ரவிச்சந்திரன், ஈ. அந்தோணி, ஏ. பழனி, கோ. மோகன்ராஜ், எஸ். கண்ணன், கே. வெங்கடேசன், ஆர். உமாநாதன் ஆகியோர் வழங்க கோவை மாவட்ட சிஐடியு செயலாளர் தோழர் எஸ். ஆறுமுகம் பெற்றுக் கொண்டார்.

கன்னியாகுமரியில் இருந்து தோழர் ஜே. ஹேமச்சந்திரன் தியாகிகள் நினைவு ஜோதியை தோழர்கள் வீ. பாலசுப்ரமணியன், எஸ். வண்ணமுத்து, ஐ.எம்.ஆர். கணேசன், எஸ். தங்கராஜ் ஆகியோர் வழங்க முன்னாள் சட்டமன்ற உறுப்பினர் தோழர் கே.சி. கருணாகரன் பெற்றுக் கொண்டார்.

திருவண்ணாமலையில் இருந்து கொண்டு வரப்பட்ட து. ஜானகிராமன் நினைவு செங்கொடியை தோழர்கள் எஸ். ஆனந்தன், ஆர். சிவராஜ், கே. காங்கேயன், வி.எம். வெங்கடேசன் ஆகியோர் வழங்க கோவை நாடாளுமன்ற உறுப்பினர் தோழர் பி. ஆர். நடராஜன் பெற்றுக் கொண்டார்.

தஞ்சையில் இருந்து புறப்பட்ட வெண்மணி தியாகிகள் நினைவு ஜோதியை தோழர்கள் எம். பன்னீர் செல்வம், வி.பி. கந்தசாமி தோழர் எஸ். ராஜாராமன்,

ஜீ. ராமகிருஷ்ணன், கே. செல்வராஜ், ஆர். குமரேசன், எஸ். அகஸ்டின், ஆர். ராஜகுமாரன் ஆகியோர் வழங்க திருப்பூர் மாவட்ட சிஐடியு செயலாளர் தோழர் எம். சந்திரன் பெற்றுக் கொண்டார்.

செங்கொடி

மின் ஊழியர் மத்திய அமைப்பின் மாநில தலைவரும், மாநாட்டின் தலைவருமான தோழர்கள் கே. விஜயன் அவர்கள் உணர்ச்சி மிகு முழக்கங்களுக்கிடையே செங்கொடி ஏற்றினார்.

துவக்கவுரை

இரு மாநாடுகளுக்கும் இடையில் மறைந்த தலைவர்களுக்கும், தியாகிகளுக்கும், மத்திய அமைப்பின் துணைப் பொதுச் செயலாளர் தோழர் ஈ. அந்தோணி அவர்கள் அஞ்சலியை முன் மொழிய அஞ்சலி செலுத்திய பின்னர் மாநாட்டின் பொது நிகழ்ச்சிகள் துவங்கின.

தோழர் கே. விஜயன் மாநாட்டிற்கு தலைமை தாங்கினார். வரவேற்புக்குழு தலைவரான தோழர் யு. கே. வெள்ளியங்கிரி அவர்கள் கோவை மாநகரத்தின் சிறப்பு அம்சங்களை விளக்கி அங்கு நடைபெறும் மாநாட்டிற்கு வருகை தந்துள்ள தலைவர்களையும், பிரதிநிதி தோழர்களையும் வரவேற்று உரை நிகழ்த்தினார்.

சிஐடியு வின் அகில இந்திய தலைவர் தோழர் ஏ.கே. பத்மநாபன் துவக்கவுரையாற்றினார். அடுத்த நிகழ்ச்சியாக மத்திய அமைப்பின் தலைவரும் மாநாட்டின் தலைவருமான தோழர் கே. விஜயன் அவர்கள் தலைமையுரையாற்ற, பொதுச் செயலாளர் மாநாட்டின் நிகழ்ச்சி நிரலுக்கான ஒப்புதலையும் பெற்றார்.

மாநாட்டு நடவடிக்கைக்கு கீழ்க்கண்ட குழுக்கள் தேர்வு செய்யப்பட்டன

தீர்மானக்குழு

தோழர்கள் ஆர். குருவேல் (கன்வீனர்)

வீ. பாலசுப்ரமணியன், கே. அருட்செல்வன், சி. ஜோதிமணி, ஏ. பழனி, டி. ஸ்ரீதர்.

தகுதி ஆய்வுக்குழு

தோழர்கள் வீ. இளங்கோ (கன்வீனர்)

எம். வெங்கடேசன், ஆர். சிவராஜ், டி. ஜெய்சங்கர், டி. பழனிவேலு.

மினிட்ஸ் குழு

தோழர்கள் ஈ. அந்தோணி (கன்வீனர்),

எஸ். வண்ணமுத்து, ஆ.பெருமாள், எஸ். ராஜாராமன், ஏ. வீரணன்.

மாநாட்டின் அடுத்த நிகழ்ச்சியாக மத்திய அமைப்பின் பொதுச் செயலாளர் தோழர் எஸ்.எஸ். சுப்ரமணியன் கடந்த மாநாட்டிற்கு பிறகு நடந்த பணிகள் குறித்த வேலை அறிக்கையையும், ஸ்தாபன அறிக்கையையும், முன் வைத்தார். அதனை தொடர்ந்து 2009, 2010, 2011, 2012 அக்டோபர் மாதம் முடிய உள்ள வரவு செலவு கணக்குகளை மாநில பொருளாளர் தோழர் டி. கோவிந்தராஜு முன் வைக்க மின்கதிர் மாத இதழின் வரவு செலவு கணக்குகள் வளர்ச்சி சம்மந்தமாக மத்திய அமைப்பின் மாநில துணை பொதுச் செயலாளர் தோழர் எம். வெங்கடேசன் அறிக்கை ஒன்றினையும் முன் வைத்தார்.

மின் ஊழியர் குடும்ப நல பாதுகாப்புத் திட்டத்தின் வரவு செலவு கணக்குகள் திட்டம் சம்மந்தமாக அறிக்கையை மின் ஊழியர் மத்திய அமைப்பின் மாநில செயலாளர்களின் ஒருவரான தோழர் கே. ரவிச்சந்திரன் முன் வைத்தார்.

வேலை ஸ்தாபன அறிக்கையின் மீது 63 பிரதிநிதிகள் விவாதத்தில் பங்கு கொண்டனர். விவாதம் உயர்ந்த தரத்தில் இருந்ததோடு விமர்சன, சுய விமர்சன அடிப்படையில் அமைந்திருந்தது ஒரு குறிப்பிடத்தக்க அம்சமாகும்.

வாழ்த்துரைகள்

மாநாட்டின் இடையே இந்திய மின் ஊழியர் கூட்டமைப்பின் அகில இந்திய தலைவரும், கேரள மின் வாரிய தொழிற்சங்கத்தின் முதுபெரும் தலைவருமான தோழர் கே.ஓ. ஹபீப் அவர்கள் புதிய தாராளமய கொள்கை அமலாக்கம், மின்சாரத்துறையில் ஏற்பட்டுள்ள மாறுதல்களையும் அதற்கு எதிராக ஸ்தாபன பலத்தோடு மின் வாரிய ஊழியர்கள் வீறுகொண்டு எழ வேண்டிய அவசியத்தையும் மலையாள மொழியில் முன் வைத்து மாநாட்டினை வாழ்த்தி உரையாற்றினார். அவரது உரையினை சங்கத்தின் துணைத் தலைவர் தோழர் கே. செல்லப்பன் தமிழில் மொழி பெயர்த்தார்.

கோவை நாடாளுமன்ற உறுப்பினர் தோழர் பி. ஆர். நடராஜன் அவர்கள் பொதுத்துறையில் அந்நிய முதலீடு சில்லரை வர்த்தகத்தில் அந்நியர் தலையீடு அதனால் ஏற்பட்டுள்ள பாதுகாமான அம்சங்களை முன் வைத்து வாழ்த்துரை வழங்கினார்.

சிஐடியு வின் தமிழ் மாநில செயலாளர்களில் ஒருவரும், உழைக்கும் பெண்கள் ஒருங்கிணைப்புக் குழுவின் கன்வீனருமான தோழர் மாலதி சிட்டிபாபு அவர்கள் மின் வாரியத்தில் குவிந்து கிடக்கும்

பெண்களை அணி திரட்ட வேண்டியதன் அவசியத்தை முன் வைத்து வாழ்த்துரை வழங்கினார்.

அகில இந்திய ஜனநாயக மாதர் சங்க தமிழ் மாநிலக்குழுவின் பொதுச் செயலாளரான தோழர் பி.சுகந்தி அவர்கள் மின் வாரியத்தில் பணியாற்றும் பகுதி நேர ஊழியர்களுக்கு மின் ஊழியர் மத்திய அமைப்பின் முயற்சியினால் சத்துணவு ஊழியர்களுக்கான சம்பளத்தைப் பெற்றுத் தருவதற்கு மத்திய அமைப்பு ஆற்றிய அரும்பணியை பாராட்டிய தோடு இன்றைக்கு தமிழகத்தில் நிகழும் தீண்டாமை கொடுமை, ஜாதீய கொடுமைகளுக்கு கெதி ராக மின் வாரிய ஊழியர்கள் அணி திரள வேண்டும் என்ற எழுச்சி உரையோடு வாழ்த்துரை வழங்கினார்.

மாநில பொதுத்துறை நிறுவனமாகவும், போராட்ட களம் பல கண்ட அரசு போக்குவரத்து ஊழியர் சம்மேளனத்தின் பொதுச் செயலாளர் தோழர் ஏ.பி. அன்பழகன் போக்குவரத்து துறையில் ஏற்பட்ட அனுபவத்தை விளக்கியதோடு இரு துறைகளும் இணைந்து செயலாற்ற வேண்டியதன் அவசியத்தை முன் வைத்து வாழ்த்துரை வழங்கினார்.

மின் வாரிய ஓய்வு பெற்றோர் நல அமைப்பின் துணைப் பொதுச்செயலாளர் தோழர் என். சின்னசாமி அவர்கள் மாநாட்டில் கலந்து கொண்டு மின் வாரியத்தில் பணியாற்றி ஓய்வு பெற்றோரும், மின் வாரியத்தில் பணியாற்றும் ஊழியர்களும் இரண்டறக் கலந்து அரசின் ஓய்வூதியத்திட்ட பறிப்பு போன்றவைகளுக்கு இரு அமைப்புகளும் இணைந்து வலிமையான போராட்டத்தில் ஈடுபட வேண்டும் என்பதை முன் வைத்து வாழ்த்துரை வழங்கினார்.

கருத்தரங்கம்

மாநாட்டின் இரண்டாம் நாள் நிகழ்ச்சியான 16.12.2012 அன்று பொது நிகழ்ச்சியாக தரமான மின்சாரம், தடையில்லா மின்சாரம் என்ற தலைப் பிலும், கேள்விக்குறியாகும் சமூகப் பாதுகாப்பு என்ற தலைப்பிலும் மார்க்சிய கம்யூனிஸ்ட் கட்சியின் மாநில செயற்குழு உறுப்பினரான தோழர் கே.கனகராஜ் அவர்களும், மாநில சிஐடியு வின் துணை பொதுச் செயலாளர் தோழர் ஆர். கருமலை யான் அவர்களும், மின் ஊழியர் மத்திய அமைப்பின் முன்னாள் தலைவரான தோழர் எஸ். பஞ்சரத்னம் அவர்களும் கருத்தரங்கு உரை வீச்சை நிகழ்த்தினார்கள். இந்நிகழ்ச்சியில் மாநாட்டின் பிரதிநிதிகளோடு, மக்களும் கலந்து கொண்டு உரையை செவி மடுத்தனர். கருத்தரங்கம் சிறப்பாக இருந்தது.

மாநாட்டு மலர் வெளியீடு

மாநாட்டின் ஒரு நிகழ்வாக மாநாட்டு மலரை தோழர் ஆர். கருமலையான் அவர்கள் வெளியிட மின் ஊழியர் மத்திய அமைப்பின் முன்னணி தலைவர்களில் ஒருவரும், ஓய்வுபெற்றோர் நல அமைப்பின் செயல்வீரருமான தோழர் சி.வி. மீனாட்சி சுந்தரம் அவர்கள் பெற்றுக் கொண்ட நிகழ்ச்சி நடந்தேறியது.

தொகுப்புரை

மாநாட்டின் நிகழ்ச்சிகளில் பிரதான நிகழ்ச்சியாக அறிக்கையின் மீது வந்த பல்வேறு விவாதங்களுக்கு மத்திய அமைப்பின் மாநில பொதுச் செயலாளர் தொகுப்புரை வழங்கினார். மாநில பொருளாளர் தோழர் டி. கோவிந்தராஜு அவர்களும் வரவு செலவு கணக்குகளின் மீது வந்த சந்தேகங்களுக்கு விளக்கம் அளித்தார். அதன் பிறகு பொதுச் செயலாளர் அறிக்கையும், வரவு செலவு கணக்குகளும் ஏகமனதாக ஏற்றுக் கொள்ளப்பட்டது.

அடுத்த நிகழ்ச்சியாக புதிய நிர்வாகிகள் தேர்தலுக்கு பின்னர் தேர்வு செய்யப்பட்டனர். பிரதிநிதிகள் மாநாட்டின் நிறைவு நிகழ்ச்சியாக சிஐடியு வின் தமிழ் மாநில பொதுச் செயலாளரும் சட்டமன்ற உறுப்பினருமான தோழர் அ.சுவந்தரராஜன் அவர்களின் நிறைவு பேருரையோடும், வரவேற்புக்குழு செயலாளர் தோழர் எஸ். இராஜேந்திரன் அவர்களின் நன்றியுரையோடும் மாநாட்டு நிகழ்வுகள் நிறைவு பெற்றன.

பேரணி

டிசம்பர் 17 மாலை 5 மணியளவில் காந்திபுரம் பேருந்து நிலையம் அருகில் சித்தா புதுார் என்ற இடத்தில் இருந்து அதிர்வேட்டுக்கள் முழங்க பேரணி துவங்கியது. தோழர்கள், ஆர். கருமலையான், கே. விஜயன், எஸ்.எஸ். சுப்ரமணியன், ஈ. அந்தோணி, கே. செல்லப்பன், எஸ். இராஜேந்திரன், வீ. மதுசூதன், டி. கோவிந்தராஜு, யு.கே. வெள்ளியங்கிரி, கே.சி. கருணாகரன், எஸ். ஆறுமுகம், பத்மநாபன் ஆகிய தலைவர்கள் தலைமையில் கோவை மாநகரின் பிரதான வீதிகள் வழியாக பேரணி நடைபெற்றது. பேரணி பாதையில் இன்சூரன்ஸ் ஊழியர்கள், வங்கி ஊழியர்கள், ஆட்டோ தொழிலாளர்கள் வழி எங்கும் வாழ்த்தி முழக்கமிட்டனர். மாநாட்டு பேரணியில் ஆயிரக்கணக்கான மின்சார ஊழியர்களும் பொறியாளர்களும், ஒப்பந்த தொழிலாளர்களும், பெண்களும், பகுதி நேர ஊழியர்களும் கலந்து கொண்டனர். மாநாடு வெற்றி பெற தையல் தொழிலாளர்கள் சங்கம் சவரொட்டி வெளியிட்டுள்ளது.

பொதுக்கூட்டம்

தோழர் என். வரதராஜன் நினைவுத்திடலில் (சிவானந்தா காலணி பேருந்து நிறுத்தம் அருகில்) பொதுக்கூட்டம் நடைபெற்றது. பொதுக்கூட்டத்திற்கு மத்திய அமைப்பின் தலைவர் தோழர் கே. விஜயன் தலைமை தாங்கினார். மாநில சிஐடியு வின் துணைப் பொதுச் செயலாளர் தோழர் ஆர். கருமலையான் அவர்கள் மாநில மாநாட்டில் தேர்ந்தெடுக்கப்பட்ட நிர்வாகிகளை அறிமுகப்படுத்தி உரையாற்றினார். மத்திய அமைப்பின் துணைப் பொதுச் செயலாளராக தேர்ந்தெடுக்கப்பட்ட தோழர் எஸ். இராஜேந்திரன் அவர்கள் வரவேற்புரையோடு மத்திய அமைப்பின் பொதுச் செயலாளர் தோழர் எஸ். எஸ். சுப்ரமணியம் மாநில மாநாட்டில் இயற்றப்பட்ட தீர்மானங்களையும், போராட்ட அறிவிப்புகளையும் முன் வைத்து உரையாற்றினார்.

பொதுக்கூட்டத்தின் முத்தாய்ப்பாக மாநில சிஐடியுவின் பொதுச்செயலாளரும், பெரம்பூர் சட்டமன்ற உறுப்பினருமான தோழர் அ. சுவந்தரராஜன் அவர்கள் தமிழக மின் வாரிய ஊழியர்கள் முன் உள்ள சவால்களை விளக்கி எழுச்சி பேருரையாற்றினார்.

பொதுக்கூட்டத்தின் நிறைவு நிகழ்ச்சியாக புதியதாக தேர்ந்தெடுக்கப்பட்ட செயலாளர்களில் ஒருவரான தோழர் வீ. மதுசூதன் நன்றியுரையாற்றினார்.

மாநாட்டின் முடிவாக.....



தீர்மானங்கள்

1. மாநாட்டில், நாட்டு மக்களை பாதிக்கும் மத்திய அரசின் கொள்கைகளை கண்டித்து 2012 டிசம்பர் 18 மறியலிலும் 2013 ஆம் ஆண்டு பிப்ரவரி 20 - 21 தேதிகளில் நடைபெற உள்ள அகில இந்திய வேலை நிறுத்தத்திலும் மின் வாரிய ஊழியர்கள் பங்கு பெறுவோம் என்ற தீர்மானத்தை தோழர் வீ. மதுசூதன் அவர்கள் முன் மொழிய தோழர் ஆர். ஸ்ரீதர் அவர்கள் வழி மொழிந்தார்.
2. தமிழக மின் நுகர்வோர்களுக்கு தேவையான மின்சாரத்தை பெற்று சமச்சீராக பகிர்ந்தளிக்க வேண்டும் என தமிழக அரசை வலியுறுத்தும் தீர்மானத்தை தோழர் கே. செல்லப்பன் அவர்கள் முன்மொழிய தோழர் பி. கண்ணன் அவர்கள் வழிமொழிந்தார்.
3. மின் வாரியம் பிரிக்கப்பட்ட மாநிலங்களில் மின் பற்றாக்குறையும், மின் வாரிய ஊழியர்களின் உரிமைப் பறிப்பும் தான் நடைபெற்றுள்ளது. ஆகவே பிரிக்கப்பட்ட மின் வாரியத்தை மின் வாரியமாகவே செயல்படுத்திடுக என்ற தீர்மானத்தை ஆர். குருவேல் முன்மொழிய எம். வெங்கடேசன் வழிமொழிந்தார்.
4. தமிழக மின்வாரியத்தில் ஆண்டு தோறும் 8 முதல் 11 சதவீதம் வரை மின்துறை வளர்ச்சி ஏற்பட்டு நுகர்வோர் எண்ணிக்கை உயர்ந்து வரும் நிலையில் சுமார் 52,000 காலிப்பணியிடங்கள் உள்ள நிலையிலும் இருக்கின்ற ஊழியர்கள் வேலைப்பளுவை சுமந்து மனஉளைசலுக்கு ஆளாக்கப்படுகின்றதால் நுகர்வோர் சேவையிலும் அது பாதிப்பை ஏற்படுத்துகின்றது. எனவே மின்வாரியத்தில் உள்ள காலிப்பணியிடங்களை உடனடியாக நிரப்பிடுக என்ற தீர்மானத்தை ஆர்.சிவராஜ் முன் மொழிய கே. அருள் செல்வன் வழி மொழிந்தார்.
5. தமிழக மின் வாரிய ஊழியர்களுக்கு 1.12.2011 முதல் புதிய ஊதிய உயர்வு வழங்குவதற்குண்டான பேச்சு வார்த்தையை உடனே நடத்தி ஊதிய உயர்வை காலதாமதமின்றி வழங்கிடுக என்ற தீர்மானத்தை டி. ஜெயசங்கர் முன்மொழிய எஸ். முத்துக்குமாரசாமி வழிமொழிந்தார்.
6. கணக்கீட்டுப் பிரிவு ஊழியர்களின் பதவி உயர்வு புதிய பதவிகளை அனுமதிப்பது, ஒப்பந்த காலத்தை ஓய்வூதியத்திற்கும் கணக்கிடுவது கணினியை பயன்படுத்தி மக்கள் சேவையை தொடர்ந்திடுவது என்பன போன்ற கோரிக்கைகளை தோழர் வை. பாலசுப்ரமணியம் அவர்கள் முன் மொழிய தோழர் எச். ஜான்செளந்தரராஜ் வழிமொழிந்தார்.
7. மின் பராமரிப்பு பணிகள் செய்யவும், மின் தடைகள் நீக்கவும் போதிய தளவாடப் பொருட்கள் தரமானதாக வழங்கப்படாததின் காரணமாக வாரியத்திற்கு வருவாய் இழப்பு ஏற்படுகிறது. தளவாட பொருட்கள் தடையின்றி வழங்குவதின் மூலம் மின்சாரத்தை சேதாரமில்லாமல் நுகர்வோருக்கு கொண்டு சேர்க்க முடியும். வாரிய வருவாய் இழப்பை தடுக்க முடியும். எனவே தளவாடப் பொருட்கள் தடையின்றி வழங்கி வாரியத்திற்கு ஏற்படும் நஷ்டத்தை தவிர்க்க வேண்டும் என்ற தீர்மானத்தை வி.பி. கந்தசாமி முன் மொழிய கோ.மோகன்ராஜ் வழி மொழிந்தார்.
8. மின்சார தொடரமைப்பு கழகத்தின் தன்னிச்சையான வடிவமைப்பு அறிவிப்பை திரும்ப பெற கோருதல் சம்மந்தமான தீர்மானத்தை தோழர் ஏ.பழனி முன் மொழிய தோழர் என்.மூர்த்தி வழி மொழிந்தார்.
9. சேவை துறையாம் மின்துறையில் பணியாற்றும் ஊழியர்களின் இடமாற்றம், பதவி உயர்வு போன்றவைகளின் பணி நிலைமைகள் சம்மந்தமாக வாரிய விதிகள் வரையறுக்கப்பட்டு அதன் அடிப்படையில் பதவி உயர்வு, ஊர்மாற்றம் வழங்கப்பட்டு வந்த நிலையில் கடந்த பல ஆண்டுகளாக வாரிய விதிகள் மீறப்பட்டு அமைச்சரும், அமைச்சரின் அலுவலகமும் தலையிட்டால் தான் இவைகள் அமல்படுத்தப்படும் என்ற நிலை உள்ளது. எனவே வாரிய ஊழியர்களின் பதவி உயர்வு, இடமாற்றம் போன்றவைகளில் அரசியல் தலையீடு இல்லாமல் வாரிய விதிகளின் அடிப்படையில் வழங்கிட வேண்டும் என்ற தீர்மானத்தை தோழர் எம்.பன்னீர் செல்வம் முன் மொழிய தோழர் எஸ். தங்கராஜ் வழி மொழிந்தார்.
10. மின் வாரியத்தில் பணியாற்றும் ஒப்பந்த தொழிலாளர்களுக்கு சம வேலைக்கு சம ஊதியம் என்ற தீர்மானத்தை தோழர் எஸ். ஆனந்தன் முன் மொழிய தோழர் எஸ். வண்ணமுத்து வழி மொழிந்தார்.
11. ஓய்வு பெற்ற ஊழியர்களின் ஓய்வூதியத்தை தொடர்ந்திட, புதிய ஓய்வூதிய மசோதவை திரும்பப்

பெற்றிட என்ற தீர்மானத்தை தோழர் பி. கே. சிவக்குமார் முன்மொழிய தோழர் எஸ். தங்கராஜ் வழி மொழிந்தார்.

12. பணி நிரந்தரம் செய்யப்பட்ட பகுதி நேர ஊழியர்களுக்கு இதர பகுதி ஊழியர்களுக்கு அளிக்கும் உரிமைகளை அளிக்க கோரிய தீர்மானத்தை தோழர் வி. இளங்கோ முன்மொழிய தோழர் ஐ.எம்.ஆர். கணேசன் வழிமொழிந்தார்.
13. பழுதுபட்ட மின் நிலையங்களை சீரமைத்து மின் உற்பத்தியை உறுதிப்படுத்தி மின் பற்றாக்குறையை போக்கிட வேண்டும் என்ற தீர்மானத்தை தோழர் எம். தனலட்சுமி முன் மொழிந்திட தோழர் ஏ. வீரணன் வழி மொழிந்தார்.
14. தமிழக மின் நிலையங்களுக்கு தேவையான நிலக்கரியை வழங்கிட வேண்டும் என்ற தீர்மானத்தை தோழர் சி. ஜோதிமணி முன்மொழிய தோழர் ஈ. அந்தோணி வழிமொழிந்தார்.
15. தமிழக மின் வாரியத்தில் ஏற்படும் மின் விபத்துக்களை தவிர்த்திட நடவடிக்கை எடுத்திட வேண்டும் என்ற தீர்மானத்தை தோழர் கே.ரவிச்சந்திரன் முன் மொழிய தோழர் கே. ஜெயசீலன் வழி மொழிந்தார்.
16. மின் விநியோக பராமரிப்பு பணிகளை செய்து மின் விநியோக தடங்கலை தடுத்திடுக, வருவாய் பிரிவு, நிர்வாகப்பிரிவு, தணிக்கை பிரிவு மற்றும் பண்டகசாலை பிரிவு ஊழியர்களின் கோரிக்கைகளை தீர்த்திடுக என்ற 2 தீர்மானங்களையும் தோழர் டி. பழனிவேல் முன் மொழிய தோழர் கே. காங்கேயன் வழி மொழிந்தார்.
17. விலைவாசி உயர்வை கட்டுப்படுத்தக் கோரியும் வங்கி மற்றும் காப்பீட்டு சட்டங்களை திருத்தி பன்னாட்டு மூலதனமும், உள்நாட்டு, வெளிநாட்டு கார்ப்ரேட் நிறுவனங்களும் இத்துறையில் நுழைவதையும் தடைசெய்ய வேண்டும்.
18. கடந்த சம்பள கமிஷன் பரிந்துறை அடிப்படையில் கிரேடு பேயில் ஏற்பட்டுள்ள ஏற்றத் தாழ்வுகளை ஒரு நபர் கமிஷன் பரிந்துறைகள் அரசு ஊழியர்களுக்கு அமல்படுத்தப்பட்டது போன்று மின் வாரியத்திலும் அப்பரிந்துறையினை அமல்படுத்தி ஊழியர்களுக்கும் பொறியாளர்களுக்கும் கிடைக்க வேண்டிய பணப்பயன் உடன் கிடைத்திட நடவடிக்கை எடுத்திட வேண்டும்.
19. கணக்கீட்டுப்பிரிவில் 30 நாளும் கணக்கீடு, 30 நாளும் வசூல் என்பதையும், அப்பிரிவு ஊழியர்களில் பதவி உயர்வு வழங்குவதில் உள்ள தேக்க நிலையை அகற்றி உடன் காலியாக உள்ள உயர் பொறுப்புகளுக்கு பதவி உயர்வு வழங்கிடவும் கணக்கீட்டாளர் இரண்டாம் நிலையை அகற்றிடவும், கணினி மற்றும் இணையதள வலை சேவைகளில் ஏற்படும் தடைகளை நீக்கி தடையில்லா சேவையை உறுதிப்படுத்திட வேண்டும்.
20. மின் ஊற்பத்தி வட்டங்களில் உள்ள பணியாளர்களின் குடியிருப்புக்களில் முறையாக பராமரிப்புப்பணி நடைபெறுவது இல்லை. சுத்திகரிக்கப்பட்ட குடிநீர் வழங்கிடவும், குடியிருப்புகள் சரிவர பராமரிக்கப்படவும் உடன் நடவடிக்கை எடுத்திட வேண்டும்.
21. புனல் மின் உற்பத்தி வட்டங்களில் பணியாளர்களுக்கு வழங்க வேண்டிய சிறப்பு நீர்மின்படி 25 சதவீதத்தை உடனடியாக வழங்கிட நடவடிக்கை எடுக்க வேண்டும்.
22. நெல்லை உற்பத்தி வட்டம் பெரியார் கோட்டத்தில் உள்ள பள்ளிப் பேருந்துகள் பழதடைந்து மாணவ மாணவிகள் பயணம் செய்ய தகுதியற்ற நிலையில் உள்ளது. எனவே பாதுகாப்பான பயணத்தை உறுதி செய்திட புதிய பேருந்துகள் ஒதுக்கீடு செய்ய நடவடிக்கை எடுக்க வேண்டும்.
23. மருத்துவ சிகிச்சைக்கான காப்பீடு திட்டத்தில் ஊழியர்களின் பெற்றோர்களும் சிகிச்சை பெறும் விதமாக திருத்தம் செய்து உத்தரவு வழங்கிட வேண்டும்.
24. 10.8.2007 ஒப்பந்தப்படி இரண்டாண்டு காலம் பணிமுடித்த அனைத்து மஸ்தூர்களையும் அவர்கள் இரண்டாண்டு பணி முடித்த நாளை கணக்கில் கொண்டு கள் உதவியாளராக பதவி உயர்வு வழங்கிட வேண்டும்.
25. புதிய அனல் மின் திட்ட பணிகள் முடிவடைந்து உற்பத்தியை துவங்க உள்ள வட சென்னை அனல் மின் திட்டம் 2 போன்ற மின் உற்பத்தி நிலையங்களில் பணியாற்றிவரும் பொறியாளர்கள், அலுவலர்கள், தொழிலாளர்கள் தங்குவதற்கு ஏற்ப புதிய குடியிருப்புகள் கட்ட நடவடிக்கை எடுத்திட

வேண்டும்.

26. மின் வாரியத்தில் பணியாற்றும் பெண்களுக்கு இழைக்கப்படும் பாலியல் கொடுமைக்கு எதிரான புகார் கமிட்டி இல்லாத அனைத்து மேற்பார்வை பொறியாளர் அலுவலகத்திலும் புகார் கமிட்டி உடன் அமைக்கவும் அந்த கமிட்டியில் பணித்தொகுதி 3 மற்றும் 4 இல் உள்ள பெண்பணியாளர்களையும் உள்ளடக்கிய கமிட்டியாக அதுமாற்றப்பட வேண்டும்.
27. குந்தா புனல் மின் உற்பத்தி வட்டத்தில் புதியதாக கட்டப்பட்டுள்ள கதவணைகளில் அவுட் சோர்சிங் முறையில் இயங்குவதுவதையும் இயக்கதிட்டமிட்டுள்ளதை கைவிடவும், புனல் மின் உற்பத்தி வட்டத்தில் பணியாற்றி வரும் கல்வித்தகுதி இல்லாத மஸ்தூர் பணியாளர்களுக்கு மின் விநியோக வட்டத்தில் செய்து போல் கல்வித் தகுதி தளர்த்தி பதவி உயர்வு வழங்கிட வேண்டும்.
28. தனியார் மின் உற்பத்தி நிலையங்களில் பணியாற்றி வரும் பொறியாளர், தொழிலாளர்களுக்கும் அனைத்து தொழிலாளர் சட்டங்களையும் அமல்படுத்தி சமூகப்பாதுகாப்பை உத்தரவாதப்படுத்த வேண்டும்.

இவைகள் தவிர மாநாட்டில் பொதுவாக வந்த தீர்மான தலைப்புகளை தீர்மானக்குழுத் தலைவர் தோழர் ஆர். குருவேல் அவர்கள் முன் மொழிய தோழர் வை. பாலசுப்ரமணியம் வழி மொழிய அனைத்து தீர்மானங்களும் ஏகமானதாக மாநாட்டில் நிறைவேற்றப்பட்டன.



சமீபத்தில் புதுச்சேரி காரைக்காலில் வினோதினி என்ற இளம் பெண் ஆசிட் வீச்சில் உருக்குலைந்து சிகிச்சை பெற்று வருகிறார். அவரது மருத்துவ உதவிக்காக அனைத்திந்திய ஜனநாயக மாதர் சங்க மாநில பொதுச்செயலாளர் பி. சுகந்தி வேண்டுகோளை ஏற்று தமிழ்நாடு மின் ஊழியர் மத்திய அமைப்பின் மாநில மாநாட்டில் பிரதிநிதிகள் சார்பில் ரூ.60 ஆயிரத்து 250ஐ மருத்துவ நிதியுதவியாக அளித்தனர்.

கோவையில் தமிழ்நாடு மின் ஊழியர் மத்திய அமைப்பின் 14 - வது மாநில மாநாடு நடைபெற்றது. மாநாட்டின் 2ம் நாள் நிகழ்ச்சியில் மாநாட்டை ஜனநாயக மாதர் சங்க மாநில பொதுச் செயலாளர் தோழர் பி. சுகந்தி வாழ்த்தி பேசினார். அப்போது அவர் அழகான இளம் பெண் வினோதினி காதலை ஏற்றுக் கொள்ளவில்லை என்பதற்காக கொடூரர்களால் ஆசிட் வீசப்பட்டு உருக்குலைந்து விட்டார் அவரது தந்தை சாதாரண கட்டிட வாட்ச்மென். வினோதினிக்கு 3 முறை பிளாஸ்டிக் அறுவை சிகிச்சை செய்ய வேண்டியுள்ளது. இதற்கு ரூ. 9 லட்சம் செலவாகும் என மருத்துவர்கள் தெரிவிக்கின்றனர்.

மாதர் சங்கத்தின் சார்பில் புதுச்சேரி அரசிடம் மருத்துவ உதவி வேண்டிமுறையிட்டோம். அந்த அரசு ரூ.1.5 லட்சம் தருவதாக அறிவித்துள்ளது. தமிழக அரசின் தலைமைச் செயலாளரிடமும் நேரில் கோரிக்கை வைத்துள்ளோம் முகம், காது, கண்கள், உருக்குலைந்த நிலையிலும் மன உறுதி தளராமல் போராடும் வினோதினிக்கு மாநாட்டுப் பிரதிநிதிகள் இயன்ற நிதியினை தாருங்கள் என உருக்கமாக வேண்டுகோள் விடுத்தார்.

உடனே பிரதிநிதிகள் ரூ. 100, ரூ.500, ரூ. 1000 என தாராளமாக நிதி உதவி அளித்தனர் இவ்வாறு சேர்ந்த ரூ. 60 ஆயிரத்து 250 ஐ மத்திய அமைப்பு மாநிலப் பொதுச் செயலாளர் எஸ்.எஸ். சுப்பிரமணியன், பி. சுகந்தியிடம் மேடையில் வழங்கினார். சி.ஐ.டி.யு. மாநில துணைப் பொதுச் செயலாளர் கருமலையான், மத்திய அமைப்பின் மாநிலத் தலைவர் கே. விஜயன் உள்ளிட்ட நிர்வாகிகள் நிதியளித்த பிரதிநிதிகளை உணர்ச்சி பொங்க பாராட்டினர்.

எதிர்கால இயக்கங்களுக்கான அறைகூவல்

1. மின்சார சட்டம் 2003 ஐ பயன்படுத்தி தமிழக மின் வாரிய பிரிப்பை மறு பரிசீலனை செய்ய வேண்டும்.
2. ஊதிய உயர்வு பேச்சு வார்த்தையை முடித்து உடனடியாக புதிய ஊதிய உயர்வினை வழங்கிட வேண்டும்.
3. வேலை பளுவற்ற ஊதிய உயர்வை வழங்கிட வேண்டும்.
4. காலி பணி இடங்களை உடன் நிரப்பிட வேண்டும், அவ்வாறு பணியிடங்கள் நிரப்பப்படும் போது ஒப்பந்த ஊழியர்களையும், ஐடிஐ படித்தவர்களையும் கொண்டு கள உதவியாளர் பணியிடங்களை நிரப்பிடவேண்டும்.
5. தேவையான தளவாட சாமான்களை தடையின்றி விநியோகித்து மக்கள் சேவையை தொடர்ந்திட வேண்டும்.
6. இடம் மாற்றம், ஊர்மாற்றம் புதிய ஊழியர்களை நியமிப்பதில் நிலவுகின்ற ஊழலுக்கு எதிராக.
7. பழைய ஓய்வூதிய பயன்கள் தொடர்ந்திட புதிய பென்சன் திட்டத்தை கைவிட.
8. இரண்டாண்டு பணிமுடித்த அனைத்து மஸ்தூர்களையும் கள உதவியாளர்களாக நியமித்து நிலுவைத் தொகை வழங்கிட.
9. மின் வாரியத்தில் பணியாற்றும் ஒப்பந்த ஊழியர்களுக்கு சம வேலைக்கு சம ஊதியம் என்ற அடிப்படையில் குறைந்த பட்ச ஊதியம் ரூ. 10,000/- என நிர்ணயித்திடுக.
10. மின் வாரியத்தில் பணியாற்றும் பகுதி நேர ஊழியர்களை பணி நிரந்தரம் செய்யும் போது, விடுபட்டு போன பகுதி நேர ஊழியர்களை பணி நிரந்தரம் செய்திடுக, பகுதி நேர ஊழியர்களுக்கு இதர நிரந்தர ஊழியர்களுக்கு வழங்கும் சலுகைகள் அனைத்தையும் வழங்கிடுக. புதிய பிரிவு அலுவலங்களில் பணியாற்றும் பகுதிநேர ஊழியர்களை அங்கீகரித்திடுக.
11. கணக்கீட்டுப் பிரிவு ஊழியர்களின் கோரிக்கைகளை அனைத்தையும் தீர்த்து வைத்திடுக.

ஸ்தாபனம்

- அ. எஸ்.எம்.எஸ். மூலம் தகவல் அனுப்புவதை முறைப்படுத்துவது
- ஆ. கோட்டங்களுக்கு சுற்றறிக்கை அனுப்புவது.
- இ. தனி நபர் பிரச்சனையில் மேலும் கூடுதல் கவனம் செலுத்துவது
- ஈ. துணை விதியை தமிழாக்கம் செய்து வெளியிடுவது.
- உ. கிளை பேரவை நடத்தாத கிளைகள், கிளை பேரவைகளை உடனடியாக நடத்துவது.
- ஊ. தணிக்கை நடத்தாத கிளைகள் உடனடியாக தணிக்கை நடத்துவது.
- எ. கிளை, கோட்ட செயல்பாட்டை உத்தரவாதப்படுத்துவது.
- ஏ. கேட்டகிரி குழுக்களை முறையாக செயல்பட வைப்பது.
- ஐ. உழைக்கும் பெண்கள் ஒருங்கிணைப்புக் குழுவின் அடுத்த மாநில மாநாட்டிற்கு திட்டமிடுவது.
- ஓ. பொறியாளர் அமைப்பின் கிளைகள் துவங்காத வட்டங்களில் கிளைகளை துவக்கி பொறியாளர் அமைப்பை விரிவு படுத்துவது.
- ஔ. மின் வாரிய ஓய்வு பெற்றோர் நல அமைப்பை பலப்படுத்துவது
- ஐ. மத்திய அமைப்பில் செயலாற்றும் முன்னணி ஊழியர்களை பயிற்றுவிக்கும் விதமாக தொழிற்சங்க வகுப்புகளை நடத்துவது வருகின்ற நாட்கள் தொழிலாளர்களுக்கும். தொழிற் சங்கங்களுக்கும் சவாலான நாட்கள் என்பதை கணக்கில் கொண்டு நாம் எடுத்த முடிவுகளை முனைப்பாக அமல்படுத்த நடவடிக்கை எடுக்க வேண்டுமென அறைகூவல் விடப்பட்டுள்ளது.

மாநாடு நடைபெற்ற மண்டபம், பிரதிநிதிகள் தங்குமிடம், தகவல் தொடர்பு, மருத்துவமுகாம், பேரணி, பொதுக்கூட்டம், பிரச்சாரம் என அனைத்து வழிகளிலும் சிறப்பான ஏற்பாடுகளை செய்து தந்த, மாநாட்டு வரவேற்புக்குமுனைவ மத்திய அமைப்பு மனதார பாராட்டுகிறது. வாழ்த்துகிறது.



மின்சார நெருக்கடிக்கு காரணம் தனியார் மயமே

மராட்டில்.....

ஏ.கே. பத்மநாபன் துவக்கவுரை

மின்சாரத்துறையில் தனியார் கொள்கையை ஊக்குவிக்க மத்திய அரசு மின்சாரச் சட்டம் 2003ஐ கொண்டு வந்தது. எதிலும் ஏட்டிக்குப் போட்டியாக இருக்கும் திமுகவும், அதிமுகவும் இச்சட்டத்தை போட்டி போட்டு ஆதரித்தன. எனவே இன்றைய கட்டும் மின்சார வெட்டுக்கு நாடு தழுவிய மின் நெருக்கடிக்கு தனியாரை நம்பியதே காரணம்.

மின்சாரம் இல்லாமல் தொழில் வளர்ச்சி இல்லை. ஆனால் தாராளமயத்தின் ஒரு பகுதியாக அன்றைய பா.ஜ.க. தலைமையிலான மத்திய அரசு, மின்சாரச் சட்டம் 2003 ஐ கொண்டு வந்தது. எதிலும் நீ கிழக்கென்றால், நான் மேற்கு என ஏட்டிக்குப் போட்டியாக இருக்கும் அதிமுகவும், திமுகவும் இந்த சட்டத்தினை ஒரே கருத்தில் ஆதரித்தன. ஆனால் மார்க்சிஸ்ட் கட்சி மக்களவை உறுப்பினர் தேர்வாயும் இச்சட்டத்தை தோற்கடிக்க கடுமையாகப் போராடினர். ஒவ்வொரு ஷரத்திற்கும் திருத்தம் கொண்டு வந்தனர். நள்ளிரவு வரை, நீடித்த விவாதங்களை நடத்தினர். அங்குலம் அங்குலமாக போராடினர். ஆனால் மின்சாரத்துறையில் தனியாரை அனுமதிக்கும் அந்த சட்டம் ஆளும் வர்க்க கட்சிகளால் நிறைவேறியது.

அதன் பின் மகாராஷ்டிரா, மின் வாரியத்தை என்றான்

நிறுவனம் வந்து சீர்குலைத்தது. தற்போது தமிழ்நாடு மின்வாரியம் மூன்று கூறாகப் பிரிக்கப்பட்டுள்ளது. இப்போது தமிழகத்தில் 18 மணி நேரம் வரை மின் வெட்டு நீடிப்பதற்கு புதிய மின் உற்பத்தி திட்டங்களை துவக்காமல் தனியார் மின் உற்பத்தியாளர்களை நம்பியதுதான் காரணம்.

உலகம் முழுவதும் எண்ணெய் மற்றும் எரிசக்தி ஆதார வளங்கள் பகாசுர நிறுவனங்களில் அசுர இலாப வெறிக்கு ஆளாகியுள்ளன. ஒட்டு மொத்த உலக நிலக்கரி இருப்பில் 47 சதவிகிதம் 5 பன்னாட்டு நிறுவனங்கள் வசம் உள்ளது. எண்ணெயும் எரிசக்தியும் ஏகாதிபத்திய கருவிகளாக உள்ளன. இவற்றில் தனியார் மய முயற்சியை வேகப்படுத்தியதால் நிலக்கரி சுரங்க ஊழல் கோல்கேட் வந்தது. மற்ற ஆதார வளங்கள் தனியார் வெறிக்கு பலியானதால் 2 ஜி, சிடபிள்யூ ஜி என தொடர் ஊழல்கள், சூறையாடல்கள் நிகழ்ந்தன. ஆட்சியாளர்கள் சீர்த்திருத்தம் என்ற நல்ல வார்த்தையை இப்போது கெட்ட வார்த்தையாக்கிவிட்டார்கள்.

உலகம் முழுவதும் இப்போதும் 20 சதவிகித மக்கள் அதாவது 140 கோடிப் பேர் மின்சாரம் இல்லாமலும், முறைசார் எரிசக்தி கிடைக்காமலும் உள்ளனர்.

இந்தியா இதைவிட மோசமான நிலையில் உள்ளது. நாடு முழுவதும் மின்பற்றாக்குறை 11 சதவிகிதம் என்கிறது அரசு. அதில் ஜம்மு-காஷ்மீர் மின்தேவை 25 சதவிகிதம் 17.1 சதவிகித மின்தேவையுடன் தமிழகம் இரண்டாவது இடத்தில் உள்ளதாம்.

எனவே கடந்த 20 ஆண்டு காலமாக சீர்திருத்தங்கள் என வாய் ஜாலம் பேசிக் கொண்டு மின்சாரம் உள்ளிட்ட கட்டமைப்பு துறைகளில் எந்த முன்னேற்றத்தையும் மத்திய மாநில ஆட்சியாளர்கள் செய்யவில்லை. கடந்த 22 வருடங்களாக சீர்திருத்தம் என்ற பெயரிலான இந்த தனியார் மய, தாராளமய, உலகமயக் கொள்கைகளை எதிர்த்து சிஜுடியு போராடி வருகிறது.

டிசம்பர் 18ம் தேதி மறியல் 20ம் தேதி நாடாளுமன்றம் நோக்கி பேரணி, அதன் தொடர்ச்சியாக 2013 பிப்ரவரி 20, 21 ல் 48 மணி நேர வேலை நிறுத்தத்திற்கு சிஜுடியு, ஏஜுடியுசி, எச்எம்எஸ், ஐ.என்.டி.யு.சி, பி.எம்.எஸ். என அனைத்து மத்திய தொழிற்சங்கங்களும் முடிவு செய்துள்ளன. உலகமயக் கொள்கைகளை தடுத்து நிறுத்த, உழைக்கும் மக்களைப் பாதுகாக்க நாடே ஒன்றுபட்டு இந்த போராட்டங்களை வெற்றிபெறச் செய்ய வேண்டும். இவ்வாறு அவர் பேசினார்.



மாநாட்டில்..... தொழர் அ. சுவந்திராசன் நிறைவுரை

தொழிற்சாலைகளில் பணியாற்றும் தொழிலாளர்களை திரட்டும் போது ஏற்படும் பிரச்சனைகளில் கொள்கை ரீதியானவைகளுக்கு நாம் பதில் சொல்ல வேண்டியிருக்கிறது. உலகம் முழுவதும் ஏற்பட்டுக் கொண்டிருக்கும் பொருளாதார நெருக்கடி. நெருக்கடியை சமாளிக்க பன்னாட்டு நிறுவனங்களின் மிகப் பெரிய சந்தையை நோக்கி படையெடுப்பு, சில்லரை வர்த்தகத்தில் மட்டுமல்ல அணு மின் நிலையம் அமைப்பதிலும், அணுமின் நிலையத்திற்கு தேவையான பொருட்களை வழங்குவதிலும் உள்ள சந்தையை கைப்பற்ற முயற்சிகள் நடக்கிறது. இந்தியாவிற்கு அணுமின் நிலையம் அமைப்பதிலும், அணுமின் நிலையத்திற்கு தேவையான பொருட்களை வழங்குவதிலும் உள்ள சந்தையை கைப்பற்ற முயற்சிகள் நடக்கிறது. இந்தியாவிற்கு அணு மின் நிலையங்கள் தேவை. அதற்குத் தேவையான பொருட்களை விற்க வேண்டும் என்ற வலியுறுத்தல் செய்கிறது. மின்சாரம், மின்சாரம் சார்ந்த உற்பத்திக்காக இந்தியாவை பயன்படுத்திக் கொள்ள நினைக்கிறது. கூடங்குளம் அணுமின் நிலையம் 1989 ஆம் ஆண்டுகளில் ராஜிவ் காந்தியும், ரஷ்ய அதிபர் கோர்ப்சேவ் அவர்களால் போட்ட ஓப்பந்தம். விஞ்ஞானத்தையும் வளர்ச்சியிடையும் பின்னோக்கி சுற்ற முடியாது. அணுமின்நிலையம் நமக்கு தேவை. பாதுகாப்போடு தேவை. கூடங்குளம் அணுமின் நிலையத்தை மூடுவது தேவையற்றது. அணு மின் நிலையம் அமைப்பதில் நாம் எந்த நாட்டையும் சாராமல் அமைக்க முடியும். கூடங்குளத்தில் மேலும் 4 அணு மின் நிலையங்கள் அமைக்கப் போவதாக கூறுகின்றார்கள் இதனால் ஏற்படும் ஆபத்துக்கு யார் பொறுப்பேற்பது. இந்தியாவில் கடப்பாவில் யுரேனியம் கிடைக்கிறது. 40 ஆண்டுகாலம் வரை கிடைக்கும் மேலும் இந்தியாவில் 12 இடங்களில் தரமான யுரேனியம் கிடைக்கிறது. மின் பற்றாக்குறை என்பது கடுமையான தாக்குதலாக உள்ளது. அனல்,

புனல், மரபுசாரா மின் உற்பத்தி மூலம் மின்சாரம் கிடைக்கின்றது. ஆனால் மின் உற்பத்தியை திட்டமிடாமல் போனதால் மின் பற்றாக்குறை குழப்பத்தை உருவாக்குகின்றது. மத்திய அரசும் குழப்பிக் கொண்டு இருக்கிறது. புனல் மின் நிலையங்களை அதிகமாக அமைத்து மின்சாரத்தை பெறமுடியும்.

வன் செவியோனே நின் செவிதான் என்று மத்திய அரசைப் பார்த்து கேட்க வேண்டியிருக்கிறது. மத்திய அரசிற்கு கேட்பதற்கு காது இருக்கிறதா என சந்தேகமாக உள்ளது.

ஓய்வூதியம் உட்பட காப்பீட்டுத்துறையில் அந்நிய மூலதனம் உட்பட 10 அம்ச கோரிக்கைகளை முன் வைத்து பிப்ரவரியில் நாம் நடத்தும் இரண்டு நாள் வேலை நிறுத்தம். இதைப் பற்றியெல்லாம் பிரதமர் மன்மோகன்சிங் தெரியாதவரல்ல. அதனால் எதிர்கட்சிகளை பார்த்து சித்தாந்தம் உள்ளதாக குறை கூறுகின்றார்.

ஆனாலும் நமது போராட்டம் வெற்றிகரமாக அமையும்.

சில்லரை வர்த்தகம் குறித்ததான வாக்கெடுப்பில் கட்சிகள் எப்படி தடுமாறின, புதிய பென்ஷனை எதிர்த்து நாம் எடுக்கின்ற நடவடிக்கைகளில் அரசுக்கு எதிரான நாம் செயல்பட வேண்டியுள்ளது.

உழைப்பாளி மக்களுக்கு வேலை நாள் இழப்பு அதிகரித்துள்ளது. மின் அரங்கத்தில் இரண்டு நாள் வேலை நிறுத்தத்தை பிப்ரவரியில் வெற்றிகரமாக நடத்திட வேண்டும்.

மின்சாரம் கேந்திரமான தொழில் ஆகும். கேந்திரமான துறைகளில் வலுவான நிலை நமக்குண்டு. வங்கியும் மூலதனக் குவியல் உள்ள இடம். கேந்திரமான துறையில் வருகின்றது. அந்நிய நாட்டு கம்பெனிகளில் நமது செல்வாக்கை அதிகப்படுத்திட வேண்டும்.

5 லட்சம் முறை சாரா தொழில்களில் சிஐடியு

சங்க உறுப்பினர்கள் உள்ளனர். 12 மணி நேர வேலை என்பது சர்வ சாதாரணமாக வேலை வாங்கப்படுகிறது.

செக் ஆப் சிஸ்டம் - சிஐடியு சங்கங்கள் மத்தியில் இரண்டு கருத்து வலுவாக உள்ளது. ஒரு பகுதி உறுப்பினர்களுக்கு செக் ஆப் சிஸ்டத்தில் கையெழுத்திடுவது சங்கடமாக உள்ளது. நேரடியாக பணத்தை கொடுப்பதற்கு தயாராக உள்ளார்கள். செக் ஆப் சிஸ்டம் வந்தால் இரகசிய வாக்கெடுப்பு வரலாம். ரகசிய வாக்கெடுப்பில் நமக்கு மெஜாரிட்டி கிடைக்கும் என்று எதிர்பார்க்கின்றோம். ஆனால் அவ்வாறு எதிர்பார்த்த போக்குவரத்து, நெய்வேலி, பெல் அனுபவம் வேறு மாதிரியாக வந்தது.

நாம் இதர சங்கத்தோடு போட்டியிட்டு வந்தாலும் பிடிப்பான சங்கமாக வருகின்றோம். அதற்காக உறுப்பினர்களை கெட்டிப் படுத்துவது அவசியமாகும்.

ரெயில்வேயில் நடந்த வாக்கெடுப்பில் டி.ஆர்.இ.யு. -வில் உறுப்பினர் எண்ணிக்கையை தாண்டி நமக்கு வாக்கு கிடைத்தது. எஸ்.ஆர்.எம்.யு. / ஐ.என்.டி.யு.சி. சங்கங்கள் தொழிலாளர்களுக்கு இழைத்த கொடுமைகள் தொழிலாளியை சிந்திக்க வைத்துள்ளது.

துறைமுக சங்கத்தில் செக் ஆப் சிஸ்டம் உண்டு. சென்னை, துறைமுகத்தில் செக் ஆப் உள்ளது. தூத்துக்குடி துறைமுகத்தில் நாம் அங்கீகாரம் பெற்ற சங்கமாக உள்ளோம்.

போனஸ், கட்டிட நிதியை வங்கி மூலம் பெற்றுக் கொள்ளுங்கள். தேர்தல்களும் அவசியமானதுதான்.

லஞ்ச லாவண்யங்களை அம்பலப்படுத்திட வேண்டும். அதற்கென்று சில முறைகளையும் பின்பற்றுவது நல்லது சங்கமும் வீரியமாக இருக்கணும் காரியமும் நடக்கணும்.

அதிமுக சங்கம் மத்திய அரசு அங்கீகாரம் பெற 6 லட்சம் உறுப்பினர்கள் தேவை. அதற்கான முயற்சியை எடுக்கின்றார்கள்.

நமது பலமே வலுவான போராட்ட குணமும் நேர்மையும் தான். அரசின் ஒவ்வொரு அசைவிற்கு பின்னால் ஒரு நடவடிக்கை உண்டு. நமது அடையாளத்தை நாம் இழக்கக் கூடாது. ஆட்சி அதிகாரத்தை கைப்பற்ற வேண்டும்.

தர்மபுரியில் நடந்த தீண்டாமைக் கொடுமையில் பாதிக்கப்பட்ட மக்களுக்கு உதவி செய்தீர்கள். நமது போராட்டம் இதர அமைப்பினரின் போராட்டம் போன்று இல்லை. சிஐடியு -வின் தோற்றம் மாறக்கூடாது. மின்கதிர் 18 ஆயிரமாக எண்ணிக்கை உயர்ந்துள்ளது பாரட்டத்தக்கது. வெண்மணிக்கு நிதி வசூல் செய்து அளித்திட வேண்டும். மின் ஊழியர் மத்திய அமைப்பு வரும் ஆண்டில் தனது உறுப்பினர் எண்ணிக்கையை 40 ஆயிரமாக உயர்த்த முடிவு செய்ததை நிறைவேற்றிடவேண்டும் என்று உரையாற்றினார்.

பீகார் மாநில மின் வாரியத்தில் 4 பொறியாளர்கள் கட்டாய ஓய்வு, ஒரு பொறியாளர் தற்காலிக பணி நீக்கம்

பீகார் மாநில மின்சார வாரிய தலைவர் அங்கு பணியாற்றும் செயற்பொறியாளர்கள், அவர்கள் பணி நேரத்தில் அசட்டையாக இருந்த காரணத்தினால் 4 செயற்பொறியாளர்களுக்கு கட்டாய பணி ஓய்வும், ஒரு மூத்த அதிகாரியையும் (சீனியர் ஆபீஸர்), அதாவது பாட்னா எலக்ட்ரிக் சப்ளை நிறுவனத்தில் பொது மேலாளர் உட்பட தற்காலிக பணிநீக்கம் செய்ய உத்தரவு வழங்கப்பட்டுள்ளது. நடவடிக்கைக்கு உட்படுத்தப்பட்ட அதிகாரிகள் அனைவரும் ஒழுக்கம் குறைந்தவர்களாகவும், மேல் அதிகாரிகளின் ஆணைக்கு கீழ்படியாதவர்களாகவும், வாரியத்தின் நோக்கத்திற்கு மாறாக செயல்பட்டவர்கள் என்ற காரணம் சுமத்தப்பட்டு நடவடிக்கை எடுக்கப்பட்டுள்ளது.

பீகார் மாநில மின் வாரியத்தில் 50 வயதை அடைந்தவர்களும், தொடர்ச்சியாக 15 அல்லது 20 ஆண்டுகள் பணியாற்றியவர்களின் பணிகளையும் பரிசீலிக்கின்ற ஒரு வழிவகை என்பது உள்ளது. அந்த அடிப்படையில் மேற்கூறியவர்களின் பணி நிலைமைகளை பரிசீலித்த போது அவர்கள் தொடர்ச்சியாக அவர்களது செயல்பாட்டில் குறைவாக இருந்ததாலும், அந்த நிறுவனத்திற்கு வளர்ச்சிக்கு உதவக்கூடிய வகையில் அமையவில்லை. மேற்கூறிய அதிகாரிகள் மத்தியில் அவர்களது பணி நிலையில் மேம்பட பல முறை முயற்சி செய்த போதும் அவர்கள் தங்களது நிலைமையை மாற்றி தேவைக்கு ஏற்றவாறு சுறுசுறுப்பாக செயல்படும் தன்மை இல்லாதவர்களாகவே பணியாற்றி உள்ளனர். மேற்கூறிய அதிகாரிகள் அவர்கள் வகிக்கும் பணியின் பணி இடங்களில் நீண்ட நாட்கள் பணியாற்றியதை குறிப்பிட்டு இடம் மாற்றம் செய்யப்பட்ட போதிலும் அவர்களின் பணி நிலையில் எந்த மாற்றத்தையும் உருவாக்க முடியவில்லை.



14வது மாநில மாநாட்டில் தேர்வு செய்யப்பட்ட மாநில நிர்வாகிகள்



தோழர் கே.விஜயன்
தலைவர்



தோழர் எஸ். எஸ். சுப்பிரமணியன்
பொதுச் செயலாளர்



தோழர் ஈ. அந்தோணி
பொருளாளர்

துணைப் பொதுச் செயலாளர்கள்



எம். வெங்கடேசன்



எஸ். ராஜேந்திரன்



வீ. இளங்கோ



கே. ரவிச்சந்திரன்

துணைத் தலைவர்கள்



ஆர். கருமலையான்



ஆர். குருவேல்



வி. பாலசுப்பிரமணியன்



டி. அறிவழகன்



எச். ஜான்செளந்தரராஜ்



ஜி. மோகன்ராஜ்



எஸ். ஆனந்தன்



பி.கே. சிவக்குமார்



ஐ.எம்.ஆர். கணேசன்



ஐ. ராமகிருஷ்ணன்



ஆர். ரவிக்குமார்



கே. அம்பிகாபதி



டி. கோபாலகிருஷ்ணன்

செயலாளர்கள்



டி. கோவிந்தராஜு



ஆர். ஸ்ரீதர்



ஆர். சிவராஜ்



ஏ. பழனி



எம். தனலட்சுமி



கே. அருள்செல்வன்



வி. மதுகுதனன்



எம். பன்னீர்செல்வம்



சி. ஜோதிமணி



டி. ஜெய்சங்கர்



எஸ். வண்ணமுத்து



டி. பழனிவேலு



டி. ஸ்ரீதர்



ஏ. வீரணன்



**14வது மாநில மாநாட்டில் தேர்வு செய்யப்பட்ட
மாநில செயற்குழு உறுப்பினர்கள்**

1. ஜி. மதனகோபால்	வடசென்னை	38. ஏ. சண்முகம்	நீலகிரி
2. ஜி. சத்தியமூர்த்தி	வடசென்னை	39. எஸ். அருள்ராஜ்	கோவை/தெற்கு
3. வ.சீனிவாசன்	மத்திய சென்னை	40. என். சிவக்குமார்	கோவை/வடக்கு
4. கே. நடராஜன்	மத்திய சென்னை	41. ஆர். செபாஸ்டியன்	கோவை/மாநகர்
5. டி.கே. சம்பத்ராவ்	மேற்கு சென்னை	42. ஆர். நாகராஜ்	திருப்பூர்
6. எஸ். தசரதன்	மேற்கு சென்னை	43. ஆர்.பாலசுப்பிரமணியன்	உடுமலை
7. வி. பங்குனியான்	தென்சென்னை	44. பி. கருப்பண்ணன்	சேலம்
8. டி. அன்பழகன்	தென்சென்னை	45. எஸ். ரவிச்சந்திரன்	மேட்டூர்
9. என். பால்ராஜ்	செங்கல்பட்டு	46. எம்.ஆர். பெரியசாமி	ஈரோடு
10. சி. வெங்கடேசன்	காஞ்சிபுரம்	47. கே. பாண்டியன்	கோபி
11. எம். கோவிந்தராஜ்	வேலூர்	48. எஸ். கோவிந்தராஜ்	நாமக்கல்
12. எஸ். சிவசீலன்	திருப்பத்தூர்	49. இ. ஜெயவேல்	வடசென்னை அனல்
13. பி. துரை	தர்மபுரி	50. கே. வெங்கட்டய்யா	எண்ணூர் அனல்
14. ஆர். சேகர்	விழுப்புரம்	51. எஸ். செந்தில்வேலன்	மேட்டூர் அனல்
15. ஏ.பாஸ்கரன்	விழுப்புரம்	52. எஸ். கணபதி சுரேஷ்	தூத்துக்குடி அனல்
16. என். தேசிங்கு	கடலூர்	53. எல். செல்வநாதன்	ஈரோடு உற்பத்தி
17. கே. காங்கேயன்	திருவண்ணாமலை	54. ஜி. சுகுமாரன்	காடம்பாறை
18. பி. மல்லையன்	திருவண்ணாமலை	55. எம். முரளிதரன்	குந்தா உற்பத்தி
19. எஸ். அகஸ்தின்	பெரம்பலூர்	56. எம். கோபாலகிருஷ்ணன்	நெல்லைஉற்பத்தி
20. எல். ரங்கராஜன்	திருச்சி/மாநகர்	57. ஏ. கிருஷ்ணன்	காற்றாலைபண்ணை
21. ஆர். குமரேசன்	கரூர்	58.	ஜி.சி.சி.
22. கே. செல்வராஜ்	புதுக்கோட்டை	59. விஜயகுமார்	கள்ளக்குறிச்சி
23. சி. சங்கர்	தஞ்சாவூர்	60. எம். பரிமேலழகன்	பொறியாளர் அமைப்பு
24. எஸ். சிவராஜன்	நாகப்பட்டினம்	61. கே. ஜீவானந்தம்	பொறியாளர் அமைப்பு
25. சி. செல்வராஜ்	மதுரை	62. எஸ். அப்பாதுரை	பொறியாளர் அமைப்பு
26. கே. நாகராஜன்	மதுரை மாநகர்	63. எம். மயில்வாகனன்	பொறியாளர் அமைப்பு
27. எஸ். ராமச்சந்திரன்	தேனி	64. ஆர். சோமசுந்தரம்	பொறியாளர் அமைப்பு
28. எம்.குமார்	ராமநாதபுரம்	65. பி.மதுரை	மாநில மையம்
29. எஸ். உமாநாத்	சிவகங்கை	66. டி.சி. கமலகண்ணன்	குடும்பநல திட்டம்
30. கே. ஜெயசீலன்	திண்டுக்கல்	67. எம்.வசுமதி	தலைமையகம்
31. ஜி. மகாலிங்கம்	விருதுநகர்	68. எம். சாலட்	வடசென்னை
32. எஸ். ராமச்சந்திரன்	திருநெல்வேலி	69. சி. நாகேஸ்வரி	மத்திய சென்னை
33. எம். பீரமுகமது ஷா	திருநெல்வேலி	70. எம். அங்கயற்கண்ணி	கோவை/மாநகர்
34. ஏ. ரவிதாசுர்	தூத்துக்குடி	71. ஜி. சின்னராணி	தூத்துக்குடி அனல்
35. பி. சோமன்	தூத்துக்குடி	72. எம். மாலா	இராமநாதபுரம்
36. எஸ். ஏசுதாஸ்	கன்னியாகுமரி	73. பி. பூதேவி	ஈரோடு
37. பி. குணசேகரன்	கன்னியாகுமரி	74. ஆர். விஜயா	நாகப்பட்டினம்
		75. ஆர். நிர்மலா	கோவை/வடக்கு

பிரதிநிதிகள் தகுதி ஆய்வு அறிக்கை

அனுமதிக்கப்பட்ட பிரதிநிதிகள்		
பிரதிநிதிகள்	:	450
வருகை தந்த பிரதிநிதிகள்		
ஆண்	:	335
பெண்	:	43
ஒப்பந்த ஊழியர்	:	4
மாநில நிர்வாகிகள்	:	33
மொத்தம்	:	415

படிவம் கொடுத்தவர்கள்		
படிவம் கொடுத்தவர்கள்	:	406
ஆண்	:	369
பெண்	:	39
மொத்தம்	:	408

01. வயது:		
25 -க்குள்	:	06
40 -க்குள்	:	129
50 -க்குள்	:	205
50 -க்கு மேல்	:	68

குறைந்த வயது : தோழர் ஆர். நித்தியா, கோவை மாநகர்

அதிக வயது : தோழர் பி.மதுரை வயது 83, சென்னை

02. கல்வி தகுதி		
கல்வி பயிலாதவர்கள்	:	07
5 -ம் வகுப்பு வரை	:	36
10 -ம் வகுப்பு வரை	:	143
12 -ம் வகுப்பு வரை	:	63
ஐடிஐ	:	68
பட்டய பொறியாளர்கள்	:	12
பொறியியல் பட்டம்	:	34
இளநிலைப் பட்டம்	:	25
முதுநிலைப் பட்டம்	:	

03. பணியின் விவரம்		
களப்பணி	:	236
நிர்வாக பிரிவு	:	08
கணக்கு பிரிவு	:	32
கணக்கீட்டு பிரிவு	:	64
பண்டக பிரிவு	:	06
பட்டய பொறியாளர்கள்	:	13
பொறியாளர்	:	08
அதிகாரி	:	05

ஒப்பந்த ஊழியர்	:	04
பகுதி நேர ஊழியர்	:	17
ஓய்வு பெற்றோர்	:	13
முழு நேர ஊழியர்	:	02

04. வாரியத்தில் சேர்ந்த வருடம்		
1970 -க்குள்	:	6
1971 முதல் 1980 வரை	:	21
1981 முதல் 1990 வரை	:	156
1991 முதல் 2000 வரை	:	161
2001 முதல் 2012 வரை	:	64

05. சங்கத்தில் சேர்ந்த வருடம்		
1970 -க்குள்	:	7
1971 முதல் 1980 வரை	:	33
1981 முதல் 1990 வரை	:	174
1991 முதல் 2000 வரை	:	146
2001 முதல் 2012 வரை	:	48
மூத்த சங்க உறுப்பினர்	:	:தோழர் பி.மதுரை
		சங்கத்தில் சேர்ந்த ஆண்டு : 1950

06. மாற்றுச்சங்கத்தில் இருந்து வந்தவர்கள்		
சம்மேளனம்	:	20
தொ.மு.ச.	:	17
ஐ.என்.டி.யு.சி.	:	7
ஐக்கிய சங்கம்	:	7
கணக்காயர் சங்கம்	:	5
அட்டை பட்டியல் சங்கம்	:	3
பொறியாளர் சங்கம்	:	3
ஜனதா சங்கம்	:	1

07. கலந்து கொண்ட மாநாடுகள்		
முதல் மாநாடு	:	137
2 மாநாடு	:	52
3 மாநாடு	:	54
4 மாநாடு	:	50
5 மாநாடு	:	40
6 மாநாடு	:	24
7 மாநாடு	:	21
8 மாநாடு	:	16
9 மாநாடு	:	6
10 மாநாடு	:	5
11 மாநாடு	:	1
12 மாநாடு	:	1
13 மாநாடு	:	1
14 மாநாடுகளிலும்	:	
பங்கேற்றவர்	:	:தோழர் பி.மதுரை

08. சங்க நடவடிக்கைக்காக பழி வாங்கப்பட்டவர்கள்

- 1) ஆண்டு உயர்வு வெட்டு : 14
2) பதவி உயர்வு ரத்து : 3

09. சிறை வாழ்க்கை

- ஒரு வாரம் : 13
15 நாட்கள் : 16
3 மாதம் : 2

3 மாதம் சிறை

சென்றவர்கள்

தோழர்கள்

என். மூர்த்தி :

வை. பாலசுப்பிரமணியன் :

மதுரை தூத்துக்குடி

10. படிக்கும் பத்திரிக்கைகள்

- சிஐடியு செய்தி : 221
மின்கதிர் : 360
தீக்கதிர் : 298
இதர பத்திரிக்கைகள் : 236

11. விளையாட்டில் ஆர்வம்

216

12. இலக்கியத்தில்

ஆர்வமுள்ளவர்கள்

- கவிதை : 98
கதை : 72
நாடகம் : 62
இசை : 82

13. மின்கதிரில் விரும்பும் பகுதி

- அரசியல் : 267
வாரிய உத்திரவு : 330
மருத்துவம் : 159
விளையாட்டு : 158
கேளிக்கை சித்திரம் : 118
மூட நம்பிக்கை ஒழிப்பு : 133

14. குடும்ப நல திட்ட

உறுப்பினர் : 224

மாநாட்டில் அதிக வயது உள்ளவர் (வயது 83) அனைத்து மாநாடுகளிலும் கலந்து கொண்டவர் 1950ல் சேர்ந்த மூத்த சங்க உறுப்பினர்

தோழர் பி. மதுரை



மூன்று மாதம் சிறை சென்ற தோழர்கள்



தோழர் வை. பாலசுப்பிரமணியன் தூத்துக்குடி



தோழர் என். மூர்த்தி மதுரை



மாநாட்டில் கலந்து கொண்ட குறைந்த வயதுள்ள **தோழர் ஆர். நித்தியா கோவை மாநகர்**

ஆசிரியர் குழு எஸ்.எஸ். சுப்பிரமணியன் (ஆசிரியர்) கே. விஜயன் து. கோவிந்தராஜ் எம். வெங்கடேசன் டி. அறிவழகன் கோ.மோகன்ராஜ் எம். தனலட்சுமி

ஆண்டு சந்தா, ஆயுள் சந்தா விலாசம் மாற்றம் செய்ய விரும்புவோர் கண்டிப்பாக வரிசை எண் குறிப்பிட்டு அனுப்பவும் D.D அனுப்புவோர் MINKADHIR என்ற பெயரில் எடுத்து அனுப்பவும்

முகவரி
மின்கதிர்/மாத இதழ்
எண் 27, மசூதி தெரு, சேப்பாக்கம், சென்னை 5.
ஆண்டு சந்தா ரூ. 50/-
ஆயுள் சந்தா ரூ. 500/-
தனிப்பிரதி ரூ. 5/-



மாநாட்டை வாழ்த்தி...

தோழர் கே.ஓ. ஹபீப்/தலைவர் - இந்திய மின்ஊழியர் கூட்டமைப்பு

மின்சாரத்துறை இன்று ஏராளமான பிரச்சைகளை சந்தித்துக் கொண்டுள்ளது. இன்று இத்துறை சந்திக்கும் பிரச்சனைகள் அனைத்தும் நாட்டை ஆள்பவர்கள் கடைபிடிக்கும் தாராளமய கொள்கையையொட்டிதே ஆகும். நாடு சுதந்திரம் அடைந்த நேரத்தில் தனியார் வசம் இருந்த அனைத்து உற்பத்தி துறைகளையும் பொதுத்துறையாக ஆக்க வேண்டும் என்ற அடிப்படையில் மின்துறையும் பொதுத்துறையாக ஆக்கப்பட்டது.

இந்திய நாட்டின் பெரும் முதலாளிகள் தங்களது இலாபத்தை கணக்கில் கொண்டு பல நிறுவனங்களை உருவாக்கினார்கள். ஆனால் இலாபத்தை நினைக்காமல் மக்கள் நலனுக்காக மின்சாரம், பெட்ரோல், ஆயில் போன்றவைகளாக உருவாக்கப்பட்டது.

1980க்கு பின்னால் பொருளாதார கொள்கையில் சில மாற்றங்கள் உருவானது. 1990க்கு பின்னர் உலகமயம், தனியார்மயம், தாராளமயம் அறிமுகப்படுத்தப்பட்ட பின்னர் அரசுத்துறை நிறுவனங்கள் தனியார் கையில் தாரை வார்க்க முயற்சிகள் மேற்கொள்ளப்பட்டுள்ளது.

1980 ஆம் ஆண்டு லத்தின் அமெரிக்கா போன்ற நாடுகளில் ஏற்பட்ட நெருக்கடியை சமாளிக்கவும், வளரும் நாடுகள் அவர்களுக்கு ஏற்பட்ட நெருக்கடியை சமாளிக்க இந்தியா போன்ற நாடுகளில் முதலீடு செய்ய துவங்கின. 3 வது, 4 வது மற்றும் 5 வது ஆண்டு திட்ட காலத்தில்வங்கிகள் தேசியமய மாக்கப்பட்டன. ஐ.எம்.எப். கடன் மூலம் தூக்கி நிறுத்தப்பட்டது நம்முடைய நாட்டில் சந்திரசேகர் ஆட்சியில் 90,000 கோடி கடன் பெற்றது. பல நாடுகள் அவர்களுடைய

உற்பத்தி பொருளுக்கு சந்தையை தேடும் நிலையில் நமது நாட்டிலும் நெருக்கடி ஏற்பட்டது.

1950 ஆம் ஆண்டுகளில் நமது நாட்டில் மின் துறையை பொதுத்துறை என்ற முறையில் உருவாக்கப்பட்டது. ஆனால் 1990 ஆண்டுகளில் தாராளமயம் அமலாக்கம் என்ற முறையில் மின்துறையில் தனியார் முதலாளிகளுக்கு அனுமதி அளிக்கப்பட்டது. ஆரம்பத்தில் சிறு சிறு உற்பத்தி நிலையங்கள் தனியாருக்கு வழங்கப்பட்டது. பின்னர் என்றான் என்ற தனியார் கம்பெனி துவங்க ரூ.65000 கோடி செலவு செய்யப்பட்டது.

தாராளமய கொள்கை அமலாக்கம் என்ற பெயரால் 1991 க்கு பிறகு பொதுத்துறைக்கு மத்திய அரசு முதலீடு பெரும் அளவு வெட்டப்பட்டு புதிய உற்பத்தி நிலையங்கள் துவங்குவது நிறுத்தப்பட்டு தனியார் முதலாளிகளுக்கு அனுமதி அளிக்கப்பட்டது.

முதன் முதலில் ஒரிஸ்ஸாவில் மின்துறை பிரிக்கப்பட்டது. தற்போது தமிழ்நாட்டிலும் பிரிக்கப்பட்டுள்ளது. டெல்லி போன்ற மாநிலங்களில் மின் துறை பிரிக்கப்பட்டது. ஜார்க்கண்ட், பீகார் போன்ற ஒரு சில மாநிலங்களில் மட்டுமே பிரிக்கப்படவில்லை.

நாடு சுதந்திரம் அடைந்த போது 1326 மெகாவாட் மின் உற்பத்தியில் துவங்கி தற்போது 2 லட்சத்து 10 ஆயிரம் மெகாவாட் மின் உற்பத்தி செய்யப்படுகிறது. இந்த மின் விநியோகத்திற்கு தேவையான துணை மின் நிலையங்கள் உட்பட அனைத்தும் தனியாருக்கு அரசின் செலவில் தான் செய்கிறோம். ஒரிஸ்ஸா புயலில் தேசம் அடைந்த கட்டமைப்பை ரூ.400/- கோடி கொடுத்தால் தான் சரி செய்ய இயலும் என்ற நிலை எடுத்ததைதான்

நாம் பார்த்தோம். நாடு சுதந்திரம் அடைந்த போது தேசிய மின் தொகுப்பு, மண்டல மின் தொகுப்பு உருவாக்கப்பட்டது. இதன் மூலம் எங்கெல்லாம் மின்சாரம் தேவையோ அங்கெல்லாம் மின்சாரம் கொண்டு செல்ல முடியும். எங்கெல்லாம் அனல், நீர் மின்சாரம் அமைக்க முடியுமோ அங்கிருந்து எடுத்து சென்று சமசீர் நிலையை ஏற்படுத்தவே இது செய்யப்பட்டது.

தனியார் முதலாளிகளுக்கு கிராமங்களுக்கு மின்சாரம் கொண்டு செல்ல விரும்புவதில்லை, நகர்புறம், தொழில்களுக்கு மட்டுமே மின்சாரம் கொண்டு செல்ல விரும்புகிறார்கள். பொதுத்துறையான மின்சாரத்துறை தனியார் கையில் சென்ற பின்னர் 10 சதவீதம் உற்பத்தி குறைந்துள்ளது தரமும், திறனும் குறைந்துள்ளது. தமிழகத்தில் அக்டோபர் 2012 இல் மின்பற்றாக்குறை 18 சதவீதம் நவம்பரில் அது 27 சதவீதமாக மாறி உள்ளது. தமிழகத்தில் நாள் ஒன்றுக்கு விவசாயிகளுக்கு 9 மணி நேரம் மட்டுமே மின்சாரம் கொடுக்கப்படுகிறது. கிராமப்புறத்தில் 16 மணி நேரமும், சென்னை நகரத்தில் 2 மணி நேரம் மின் வெட்டு உள்ளது பெரும்பாலான மாநிலங்களிலும் இதே நிலைதான் சற்று ஏற்ற இறக்கம் இருக்கலாம். ஆந்திராவில் 5 மணி நேரம், 6 மணி நேரம் மின் வெட்டு அமல்படுத்தப் பட்டுள்ளது.

1948 மின் சட்டத்தில் அனைவருக்கும் மின்சாரம் வழங்க வேண்டும் என்ற நீதி உருவாக்கப்பட்டது. அது இன்று மாறி வசதி உள்ளவர்கள் மட்டுமே மின்சாரத்தை உபயோகப்படுத்த முடியும் என்ற நிலை உருவாகி உள்ளது. பன்னாட்டு கம்பெனிகளுக்கு 24 மணி நேரம் மின்சாரம் கிராமப்புறங்களில் பெரும் மின்வெட்டு என்ற நிலை உள்ளது.

1957 இல் கூட்டப்பட்ட இந்திய தொழிலாளர் மாநாட்டில் குறைந்தபட்ச கூலி குறித்து தீர்மானங்கள் இயற்றப்பட்டது. ஆனால் அது அமலாகவில்லை. மாநாட்டின் தொடர்ச்சியாக 240 நாட்கள் பணிபுரிந்தால் நிரந்தரம் பென்சன், பிரசவ விடுப்பு, போனஸ் முதலியவை உருவாக்கப்பட்டது. 1960க்கு பின்னால் சட்டம் அமலாக்கலில் பல மாற்றங்கள் உருவானது. ஒவ்வொரு ஆலையிலும் ஒவ்வொரு மாதிரியான நிலை கையாளப்பட்டது. பொதுத்துறை, தனியார் நிறுவனங்களில் 51 சதவீதம் கான்ட்ராக்ட் என்ற நிலை உருவானது பென்சன் மாற்றப்பட்டு சி.பி.எஸ். ஆக்கப்பட்டு பென்சனுக்கு வேட்டு வைக்கப்பட்டது. போனஸ்,

பென்சன், கான்ட்ராக்ட் தொழிலாளிகளுக்கு இல்லை என்ற நிலை உருவானது ஒப்பந்த தொழிலாளர்களின் எண்ணிக்கை அதிகமாக்கப் பட்டது. தமிழ்நாட்டில் ஒப்பந்த தொழிலாளிகள் படிப்படியாக நிரந்தரப்படுத்துகிறார்கள். ஒரிஸ்ஸா போன்ற மாநிலங்களில் நிரந்தரம் ஊழியர்கள் கான்ட்ராக் ஊழியர்களாக மாற்றப்பட்டு வருகிறார்கள்.

தாராளமய கொள்கையினால் அரசுத் துறையில் ஏராளமான காலிப் பணியிடங்கள் நிரப்பாமல் இருக்கின்ற ஊழியர்களுக்கு வேலை பளு அதிகமாக்கப்படுகிறது. பென்சன் பெறுவது கூட ஆபத்தாக உள்ளது. பென்சன் நிதியைகூட பங்கு சந்தையில் முதலீடு செய்யும் நிலை உருவாகி உள்ளது.

உலகத் தொழிலாளர்கள் போராடிப் பெற்ற உரிமைகள் தனியார்மய தாராளமய கொள்கையினால் பரிபோவதை எதிர்த்து போராடும் நிலை ஏற்பட்டுள்ளது. அங்கன்வாடி ஊழியர்கள் இன்ன பிற ஊழியர்களும் போராடி வருகின்றனர். விலைவாசி உள்ளிட்டவைகளில் மத்திய அரசு தொடுக்கும் தாக்குதலை எதிர்த்து அதை பின்னுக்கு தள்ளும் வகையில் நமது போராட்டங்கள் அமைய வேண்டும்.

மின் அரங்கத்தில் ஒப்பந்த ஊழியர்கள் நிரந்தரம் செய்திட ஆகஸ்ட் 31 ல் டெல்லியில் கருத்தரங்கம் நடத்தினோம். அனைத்து தலைநகரங்களிலும் நடத்த முடிவு செய்துள்ளோம். வருடத்திற்கு 6 சதவீத மின்சார உற்பத்தியை செய்தால் மட்டுமே மின் நுகர்வோர்கள் தேவையை பூர்த்தி செய்திட முடியும். மின் ஊழியர் கூட்டமைப்பின் மூலமாகவும், நாடாளுமன்ற உறுப்பினர் மூலமாக பாராளுமன்றத்தில் இப்பிரச்சனையை எழுப்புவதோடு அதை வலியுறுத்தும் வகையில் பாராளுமன்றம் நோக்கி போராட முடிவு செய்துள்ளது. தமிழகத்தில் மின்பற்றாக்குறை ஏற்பட்டுள்ளது ஆட்சியாளர்களே காரணம் என்பது தமிழ்நாடு மின்ஊழியர் மத்திய அமைப்பு பிரச்சாரம் செய்திட வேண்டும். அதற்கு இந்த மாநாடு திட்டமிட வேண்டும். புதிய திட்டங்களை துவங்கிடும் வகையில் பல்வேறு திட்டங்களை நமது அமைப்பின் சார்பாக அரசுக்கு அளித்து அதை மக்களிடம் கொண்டு செல்லும் பணிக்கான திட்டங்களை இம்மாநாடு திட்டமிட வேண்டுமென எனச் சொல்லி மாநாட்டை வாழ்த்தி உரையாற்றினார்.



தோழர் பி. சுகந்தி
பொதுச் செயலாளர்/AIDWA

மாநில மாநாட்டில் விவாதங்கள் சிறப்பாக இருந்தது குறிப்பாக பெண்கள் அதிகம் பேர் கலந்து கொண்டது மகிழ்ச்சியாக இருக்கிறது. மின்வாரியத்தில் 5000 மேற்பட்ட பகுதி நேர ஊழியர்களை கடுமையான போராட்டத்தின் மூலமாக நிரந்தரம் பெற்றுத் தந்து சம்பள உயர்வு பெற்று அவர்கள் சமுதாய அந்தஸ்து பெற உதவிய மத்திய அமைப்பை பாராட்டினார்.

பணிசெய்யும் இடங்களில் ஐ.ஏ.எஸ். அதிகாரியாக இருந்தாலும் கூட பெண் பாலியல் கொடுமையால் தாக்கப்படுகிறாள். வட மாநிலங்களில் கௌரவக் கொலைகள் அதிகம் நடைபெறுகிறது. இப்பொழுது தமிழகத்திலும் சாதிய வன்முறைகள் அதிகரித்துள்ளன. குறிப்பாக தர்மபுரியில் சாதிய கொடுமை அதிகமாக உள்ளது. தலித் என்றால் காதல் மறுக்கப்படுகிறது. தர்மபுரியில் சாதிய கொடுமையால் தலித் வீடுகளுக்கு தீ வைத்த கொடுமை நடைபெற்றுள்ளது. இதையெல்லாம் எதிர்த்துதான் நாம் பல இடங்களில் தீண்டாமை சுவர்களை இடிக்க சொல்கிறோம்.

தர்மபுரியில் பாதிக்கப்பட்ட மக்களுக்கு மின் ஊழியர் மத்திய அமைப்பு நிதியாக, பொருளாக உதவி வழங்கியது பாராட்டுக்குரியது. சாதிய கொடுமைகளை எதிர்த்து மின் ஊழியர்கள் போராட வேண்டும், கௌரவக் கொலைகள் தடுக்கப்பட வேண்டும்.

புதுவையில் காதலை ஏற்கவில்லை என்பதற்காக வினோதினி என்ற பெண்ணின் முகத்தில் ஆசிட் வீசப்பட்டது. அந்த பெண்ணிற்கு முகம், கண் பாதிக்கப்பட்டுள்ளார். சிகிச்சைக்கு 5 லட்சம் செலவாகும் அவருடைய மருத்துவ உதவிக்கு மத்திய அமைப்பு உதவிட வேண்டும் என்று கோரிக்கை வைத்து மாநாட்டை வாழ்த்தினார்கள்.

குறிப்பு:

தோழர் பி. சுகந்தி அவர்களின் கோரிக்கைக்கு உடனடியாக மாநில மாநாட்டில் நிர்வாகிகள், பிரதிநிதிகள் தங்களால் முடிந்ததை உதவினார்கள் உடனடியாக வினோதினியின் மருத்துவ உதவிக்கு ரூ. 60,250/- தோழர் பி. சுகந்தியிடம் மத்திய அமைப்பின் பொதுச்செயலாளர் பிரதிநிதிகள் சார்பாக வழங்கினார்.

மாநாட்டில்.....

ஜனநாயக மாதர் சங்கம்

உழைக்கும் பெண்கள் ஒருங்கிணைப்புக்குழுவின் சார்பில்

வாழ்த்துரை



தோழர் மாலதி சிட்டிபாபு
அமைப்பாளர்/உ.பெ.ஒ.குழு

மின் ஊழியர் மத்திய அமைப்பு மறைந்த தலைவர் டி. ஜானகிராமன் நினைவாக ஒரு கட்டிடம் கட்டப்பட்டதற்கு பெருமைப்பட வேண்டும். அதில் கூட்டம் நடத்தும் இடத்திற்கு தோழர் பிளாரன்ஸ் அரங்கம் என்று பெண் பெயர் சூட்டியதற்கு மகிழ்ச்சியடைகிறேன்.

பிரதிநிதிகள் விவாதம் சிறப்பாக இருந்தது பெண்களில் விவாதத்தில் நான் பல விசயங்கள் கற்றுக் கொண்டேன் நவம்பர் 26, 27 தேதிகளில் அங்கன்வாடி சத்துணவு ஊழியர்கள் பல ஆயிரம் பேர் டெல்லி தெருக்களில் கடும்பணியில் பேரணியில் பங்கெடுத்தனர்.

சென்ற தீபாவளியைவிட இந்த தீபாவளிக்கு 60% மக்கள் குறைவாகவும் 20% மக்கள் அதிகமாகவும் செலவு செய்துள்ளனர் 20% மக்கள் வெறும் பார்வையாளர்களாக தீபாவளியை கொண்டாடியுள்ளனர். எனவே நாம் மிகுந்த அக்கறையோடு இந்த மாநாட்டை கவனிக்க வேண்டும் காலியிடங்கள் அதிகம் இருப்பதாக அறிக்கையில் உள்ளது. அதற்காக இயக்கம் நடத்த வேண்டும்.

நாம் போராடிப்பெற்ற உரிமைகள் எல்லாம் பறிபோய் வருகிறது. விலைவாசி உயர்வால் மக்கள் பாதிக்கப்பட்டுள்ளனர். எனவே நாம் அனைத்து தொழிலாளர்களையும் ஒன்று திரட்டி போராட வேண்டும் அதற்கு ஏற்றார் போல் திட்டமிட வேண்டும்.

மின்வாரியத்தில் பெண்கள் அதிகம் உள்ளனர் மின் வாரிய உழைக்கும் பெண்கள் அமைப்பு பெண்களை அணி திரட்ட வேண்டும், சங்கத்தில் இணைக்கவேண்டும்.

டிசம்பர் 18 மறியல், பிப்ரவரி 20, 21 வேலை நிறுத்தம் வெற்றி பெற மின்ஊழியர் மத்திய அமைப்பு திட்டமிட வேண்டும் . அதுவே மாநாட்டின் வெற்றி என்று கூறி மாநாடு வெற்றி தமது வாழ்த்துரையை வழங்கினார்கள்.

கருத்தரங்கம்

அந்நிய அணு உலைகளை திணிக்கவே இடைவிடாமல் தொடரும் மின்வெட்டு

தடையற்ற மின்சாரம், தரமான மின்சாரம் என்பது மட்டுமல்ல, நாட்டு மக்களின் வாங்கும் சக்திக்கு ஏற்ப கட்டுப்படியான விலையில் மின்சாரம் கிடைத்திட அரசின் பொது முதலீடு அதிகரிக்க வேண்டுமென தமிழ்நாடு மின்னழியர் மத்திய அமைப்பின் மாநாட்டுக் கருத்தரங்கம் வலியுறுத்தியுள்ளது.

மாநாட்டையொட்டி ஞாயிறன்று கருத்தரங்கு நடைபெற்றது. கருத்தரங்கிற்கு மத்திய அமைப்பின் துணை தலைவர் கே.செல்லப்பன் தலைமை வகித்தார். தடையில்லா மின்சாரம் தரமான மின்சாரம் என்ற பொருளில் மார்க்சிஸ்ட் கம்யூனிஸ்ட் கட்சியின் மாநிலச் செயற்குழு உறுப்பினர் கே. கனகராஜ் மற்றும் சிஜுடியு மாநில துணைப் பொதுச் செயலாளர் ஆர். கருமலையான் ஆகியோர் உரையாற்றினர்.

கருத்தாளர்கள் பேசியதன் முக்கிய அம்சங்கள் வருமாறு

கட்டுப்படியான, தடையற்ற மின்சாரம்

தோழர். கே. கனகராஜ்



தற்போதைய அரசு பொருளாதாரத்தில் தலையிடக் கொள்கை எதையும் பின்பற்றவில்லை. பொது ஆதாரங்களை சிலதனிநபர்கள், பெரு முதலாளிகளின் கைகளில் சேர்க்க வலுவான தலையீடு செய்கிறது. இதற்கு மக்களது ஒப்புதலைப் பெறும் நோக்கில் பொதுத்துறை நிறுவனங்கள் சரியில்லை என்ற கருத்தை உருவாக்குகிறது.

குறிப்பாக தமிழகத்தில் 1996 ல் மின்சாரப் பற்றாக்குறை வெறும் 100 மெகாவாட் தற்போது 3500 மெகாவாட் வரை பற்றாக்குறை அதிகரித்துள்ளது. இதற்கு தனியாரை அனுமதித்ததும், இந்திய - அமெரிக்க அணுசக்தி ஒப்பந்தத்தின் கீழ் வரும் அணு மின் நிலையங்களை ஏற்றுக் கொள்ளச் செய்ய நிர்ப்பந்தத்தை திணிப்பதுமே அரசு கையாளும் வழிமுறையாகும்.

14 வது ஐந்தாண்டு திட்ட காலத்தின் போது, அதாவது 2032 ல் இந்தியா 8 லட்சம் மெகாவாட் மின்சாரம் உற்பத்தி செய்ய வேண்டும். இப்போது 2.18 லட்சம் மெகாவாட் மின்சாரம் மட்டுமே உற்பத்தி செய்யப்படுகிறது. அணுமின்சாரம் மூலம் 2032 -ல் 8.3 சதவிகிதம் மின் உற்பத்தி மட்டுமே சாத்தியம் என அரசே ஒப்புக் கொண்டுள்ளது. அப்படியானால் மீதி மின்சாரம் அனல், புனல், சூரிய ஒளி, காற்று ஆகியவற்றின் மூலமே உற்பத்தி செய்ய முடியும்.

ஒரு மெகாவாட் மின்சாரத்தை நிலக்கரி மூலம் உற்பத்தி செய்ய ரூ. 4 கோடி முதல் 6 கோடி ரூபாய் வரை செலவாகிறது. ஆனால் அமெரிக்க - இந்திய அணு சக்தி ஒப்பந்தம் மூலம் ஒரு மெகாவாட் அணு மின்சாரம் உற்பத்தி செய்ய 23 கோடி ரூபாய் செலவாகும். அப்படியானால் ஒரு யூனிட் மின்சாரத்துக்கு 23 ரூபாய் நுகர்வோர் தர வேண்டியதிருக்கும். எனவே தான் கட்டுப்படியான மின்சாரம் என்பது நமது முக்கிய முழுக்கமாக இருக்க வேண்டும்.

மின்துறையை சிதைக்காதே

தோழர். ஆர். கருமலையான்



மத்திய, மாநில அரசுகள் நமது பொதுத்துறை நிறுவனங்கள் தொழில்நுட்ப மேம்பாட்டுத் திறன் பெறக்கூடாது என திட்டமிட்டு செயல்படுகின்றன. மின்சார சட்டம் - 2003, திருத்த சட்டம் 2007 என்பதெல்லாம் மின் துறையை சிதைக்கும் ஏற்பாடுகளே, எல்லாத் துறைகளுக்கும் ஒழுங்காற்று

ஆணையம் என்பதை அமைத்து அரசின் சார்பில் பொது முதலீடுகளை குறைக்க முயற்சிக்கிறார்கள். இந்தியாவின் தற்போதைய பற்றாக்குறையான மின்தேவையை பூர்த்தி செய்ய 3.5 லட்சம் கோடி ரூபாய் தேவை. இதற்கு அரசிடம் பணம் இல்லையா கடந்த பட்ஜெட்டில் வரிச்சலுகையாக மட்டும் ரூ.5.28 லட்சம் கோடிகளை பெரிய முதலாளிகளுக்கு வாரி வழங்கியது மத்திய அரசு. எனவே பணம் அல்ல பிரச்சனை, முதலீட்டாளர்களின் நம்பிக்கையே முக்கியம் என்ற அரசின் கொள்கைதான் முக்கியப் பிரச்சனை. எனவே இதனை எதிர்த்து மின் ஊழியர்கள், சாதாரண மக்களுடன் இணைந்து போராட வேண்டும்.

தலைக்கு மேல் தொங்கும் கத்தி

தோழி. எஸ். பஞ்சாத்தன்



இந்திய நாடாளுமன்றத்தில் ஓய்வூதிய நிதி மற்றும் வளர்ச்சி ஆணைய மசோதா - 2011 தாக்கல் செய்யப்பட்டுள்ளது. இது மத்திய, மாநில அரசு ஊழியர்களின் தலைக்கு மேல் தொங்கும் கத்தி, பென்சன் நிதியத்தில் 49 சதவிகிதம் வரை அந்நிய முதலீட்டை அறிவித்துள்ளது.

இந்தியாவில் வெறும் 12 சதவிகிதம் பேர்தான் ஓய்வூதியர்களுக்கு தகுதியானவர்கள் அதையும் பறித்திட ஏற்கனவே வரையறுக்கப்பட்ட பணப்பலன் என்பதை மாற்றி, வரையறுக்கப்பட்ட பங்களிப்பு என்றாக்கி, சந்தைகளில் பென்சன் நிதியை சூறையாட இருக்கிறார்கள். நிதியமைச்சு நிலைக்குழுவில் சிஐடியு பொதுச் செயலாளர் தபன்சன் எம்.பி. பென்சனைக் காக்க பல திருத்தங்களை அளித்தும் அதை மத்திய அமைச்சரவை நிராகரித்து விட்டது. தமிழக முதல்வர் கூட தேர்தலின் போது புதிய பென்சன் மசோதாவை பரிசீலிப்போம் என்றார். ஆனால் இன்று அவர் மவுனமாகி விட்டார். மத்திய அரசு 16 சதவீதத்தையும், ஓய்வூதியத்திற்காக செலவிடுவதாக புள்ளி விவரம் சொல்கிறது. இதற்கு மாற்று வழிகளை ஸ்ரீ கிருஷ்ணா கமிஷனும், பொருளாதார அறிஞர் பிரபாத் பட்டநாயக் போன்றோரும் அளித்தார்கள். ஆனால் சமூகப்பாதுகாப்பு உரிமைகளை தட்டிப்பறிக்க, செலவினங்களை வெட்டு என்ற உலக வங்கி, சர்வதேச நிதியங்களின் நெருக்கடிப்படி மத்திய ஆட்சியாளர்கள் செயல்படுகிறார்கள். எனவே எதிர்காலப் போராட்டங்களில் உழைக்கும் மக்களோடு அணிதிரண்டு மின் ஊழியர்களும், ஓய்வு பெற்றோரும் கூட போராடியாக வேண்டும்.

மத்திய அமைப்பின் தலைவர்களுக்கு பாராட்டு



கே. செல்லப்பன்



எஸ். முத்துக்குமாரசாமி



எம்.புருசோத்தமன்



எஸ். தங்கராஜ்



பி. கண்ணன்



என்.மூர்த்தி



தமிழகத்தின் நெற்களஞ்சியமாக உள்ள தஞ்சை அதைச் சுற்றியுள்ள மாவட்டங்களுக்கு காவிரி நதி மூலம் கிடைக்கும் நீரைப் பயன்படுத்தி காவிரி நீரைக் கொண்டு தமிழகத்தின் 34 சதவீத சமவெளிப் பகுதிகளில் விவசாயம் நடைபெறுகின்றது.

மேற்குத் தொடர்ச்சி மலைகளில் உள்ள குடகு நாட்டில் காவிரி உற்பத்தி ஆகிறது. சுமார் 800 கி.மீ. நீளமுள்ள காவிரி ஆறு கர்நாடகா பகுதியில் 350 கி.மீ. நீளமும் தமிழகம் மற்றும் பாண்டிச்சேரி பகுதியில் 450 கி. மீ. நீளமும் பயணிக்கிறது.

உலகின் பழமை வாய்ந்த ஆற்றோர விவசாயத்தில் காவிரி ஆறும் ஒன்றாகும். 1975 ஆம் ஆண்டு கணக்குப்படி 28 லட்சம் ஏக்கர் காவிரி ஆற்றுப் பாசனத்தில் விளைகிறது. தமிழகத்தில் உற்பத்தி ஆகும் அரிசியில் பாதிக்கு மேல் காவிரி டெல்டா பாசனப் பகுதியின் மூலமாகத்தான் விளைகிறது.

காவிரி ஆற்று நீர்ப் பிரச்சனை என்பது நீண்ட காலமாகவே நடந்து வருகின்றது.

1867 ல் மைசூர் ஆட்சிக்குட்பட்ட பகுதியிலும் 1877 -ல் தமிழகம் அடங்கிய சென்னை மாகாணத்தில் ஏற்பட்ட பஞ்சத்தாலும் லட்சக் கணக்கான மக்கள் உணவின்றி மடிந்துள்ளனர்.

அதன் பின்னர் மைசூரில் கிருஷ்ணராஜ சாகர் அணை 44 டி.எம்.சி. கொள்ளவும் மேட்டூர் அணை 93 டி.எம்.சி. கொள்ளவும் கொண்ட அணைகள் கட்டப்பட்டது.

தமிழகத்தின் வழியாகத்தான் காவிரி ஆறு ஓடி கடலில் கலக்க வேண்டும். காவிரி ஆற்றல் வெள்ளம் ஏற்பட்டால் அதன் பாதிப்புகளை தமிழகம் தான் தாங்க வேண்டும்.

எனவே காவேரி ஆறு உற்பத்தியாகும் கர்நாடகவை விட தமிழகத்திற்கே அதிக பலன்களை கொடுத்திட வேண்டும். மேலும் கர்நாடகா நீர்வளம் மிக்க மாநிலம் ஆகும். கிருஷ்ணா ஆறானது காவிரி ஆற்றைவிட பெரிய ஆறாகும்.

மேலும் கேரளாவில் உற்பத்தியாகும் கபினி ஆற்றின் 140 டி.எம்.சி நீர் காவிரி ஆற்றில் கலக்கின்றது. இந்த அளவிற்கான நீரைத்தான் நமக்கு குறுவை சம்பா

சாகுபடிக்கு வழங்கிட வேண்டும்.

ஆனால் 1974ல் இதற்கு முன் இருந்த ஒப்பந்தம் காலவதியாகிவிட்டது என்று கர்நாடகா அரசு காவிரியின் உப நதிகளான ஹேமாவதி, ஹாரங்கி, கபினி ஆறுகளில் வரம்பை மீறி அணை கட்டி காவிரி ஆற்றிற்கு வரும் நீரை தடுத்துவிட்டது.

தமிழகத்திற்கு தண்ணீர் தர மறுக்கும் கர்நாடகா அரசிடம் பேச்சு வார்த்தை பலனளிக்காமல் போகவே டெல்லி உச்ச நீதிமன்றத்தில் அன்றைய திமுக அரசு வழக்கு தொடுத்தது.

சமூக நடவடிக்கையை ஏற்படுத்துவதற்கு வழக்கை திரும்ப பெற வேண்டும் என்ற மத்திய அரசின் வேண்டுகோளை ஏற்று வழக்கும் திரும்ப பெறப்பட்டது.

மத்திய அரசு ஒப்புக் கொண்ட அடிப்படையில் காவிரி பள்ளத்தாக்கு யோசனையை ஏற்று அதற்கான நடவடிக்கையை மத்திய அரசு மேற்கொள்ளாமல் தாமதப்படுத்தியது. அதன் பின்னர் நடுவர் மன்றம் அமைக்கப்பட்டது. நடுவர் மன்றத்தின் இடைக்கால உத்தரவினைக் கூட நிறைவேற்றுவதில் கர்நாடகா அரசு பின்வாங்கி உச்ச நீதிமன்றம் சென்றது.

தொடர்ந்து இப்பிரச்சனை என்பது தமிழகத்தின் விவசாய ஆதாரத்தையே அழித்து வருகின்றது.

அதிமுக ஆட்சிக்கு வந்த பின்னர் கடுமையான மின் வெட்டுடன் காவிரி ஆற்றுப் பிரச்சனையையும் சேர்ந்து கொண்டது.

ஜூன் மாதம் 12 ந் தேதி மேட்டூர் அணையிலிருந்து தண்ணீர் திறந்து விட வேண்டும் என்ற தஞ்சை விவசாயிகள் எதிர்ப்பார்ப்பு ஏமாற்றமானது.

பருவத்தில் பெய்ய வேண்டிய மழையும் வழக்கத்தைவிட குறைவாகவே பெய்துள்ளது.

நிலத்தடி நீரை எடுத்திட பம்பு செட்டுகளுக்கு மின்சாரமும் கிடைக்கவில்லை.

உச்ச நீதிமன்ற வழிகாட்டுதலின் அடிப்படையில் கொடுத்த வழிகாட்டுதலைக் கூட

கர்நாடகம் உதாசீனப்படுத்தியது.

இரு மாநில முதல்வர்களையும் அழைத்துப் பேசி பாரதப் பிரதமர் அளித்த உத்தரவினையும் கர்நாடகா அமல்படுத்தவில்லை.

இந்தியாவில் உள்ள அனைத்து மாநிலங்களும் தங்களது மாநிலத்தின் நலனை மட்டுமே முன்னிறுத்துவது என்ற நிலை எடுத்தால் இந்தியாவின் ஒட்டுமொத்த நலனில் சிறிதளவு கூட முன்னேற்றம் இருக்காது.

காவிரிப் படுகையில் வாழும் விவசாயி எதையும் சந்திக்க வேண்டிய நிலைக்கு தள்ளப்பட்டுள்ளான்.

“வாடிய பயிரைக் கண்டபோதெல்லாம் வாடினேன்” என்ற இராமலிங்க அடிகளாரின் வாக்கின்படியே நீரின்றி வாடும் பயிரைக் கண்டு தற்கொலை செய்து கொள்ளும் விவசாயிகளின் எண்ணிக்கை தமிழகத்தின் தஞ்சையில் கூடுதலாகிக்

கொண்டே வருகின்றது.

காவிரி ஆற்று நீர்ப் பங்கீடை உச்ச நீதிமன்ற உத்தரவின் மூலமாக நிறைவேற்ற வாய்ப்பில்லை என்று கர்நாடகா மறுத்து வருகிறது. இதன் மூலம் மாநிலங்களுக்கு இடையில் வேற்றுமைகள் வளரவே செய்யும். இரு மாநிலத்தின் விவசாயிகளின் பாதிப்பு இந்திய நாட்டின் பொருளாதார பாதிப்பு. தமிழக விவசாயி இறந்தால் பரவாயில்லை என்று கர்நாடகா விவசாயி நினைத்தால் வேற்றுமையில் ஒற்றுமை என்பது வேற்றுமையாகவே ஆகிவிடும்.

இருப்பதைக் கொண்டு பகிர்ப்பு செய்து கொள்ளுவதற்கு இரு மாநில மக்களும் வரும் வகையில் ஆட்சியில் உள்ளவர்களின் மனப்பக்குவம் மாறுவதற்கு மத்திய அரசானது அரசியல் செய்யாமல் மக்கள் நலனை முன்னிறுத்த வேண்டும்.

காவிரிப்படுகை விவசாயிகள் நலனை பாதுகாப்பதற்கு மத்திய அரசு முன்வரவேண்டும்.

10.8.2007 ல் ஒப்பந்த தொழிலாளர் பணி நிரந்தரம் சம்மந்தமாக ஏற்பட்ட ஒப்பந்தத்தின் அடிப்படையில் மீதமுள்ள 10,000 மஸ்தூர்களை கள உதவியாளர்களாக பதவி உயர்வு அளித்திட வேண்டும் என்று வாரிய தலைவருக்கு எழுதிய கடிதம்

பெறுநர்

தலைவர் மற்றும் நிர்வாக இயக்குநர்

தமிழ்நாடு மின் உற்பத்தி மற்றும் விநியோக கழகம்,
144, அண்ணாசாலை,
சென்னை 600 002.

நாள்: 22.12.2012

ஐயா,

பொருள் : பணியமைப்பு - நிர்வாகம் 10.08.2007-ல் ஒப்பந்த தொழிலாளர்கள் பணி நிரந்தரம் - இரண்டாண்டு காலம் மஸ்தூர்களாக பணியாற்றியவர்களுக்கு கள உதவியாளர்களாக பதவி உயர்வு மீதமுள்ள சமார் 10,000 மஸ்தூர்களை கள உதவியாளர்களாக நியமிக்க கோருதல் - சம்மந்தமாக.

பார்வை : 1. பர்.எப்.பி-டான்ஜெட்கோ உத்தரவு எண் 9. நிர்வாகப்பிரிவு / நாள். 23.05.2012
2. மத்திய அமைப்பு கடித நாள் 11.09.2012

பார்வை இரண்டில் கண்ட எங்களது கடிதத்தில் 10.08.2007 ஒப்பந்தத்தின் அடிப்படையில் இரண்டாண்டு காலம் பணி முடித்த மஸ்தூர்களுக்கு களஉதவியாளர்களாக நியமிக்கப்படுவார்கள் என்ற சரத்தின் அடிப்படையில் பார்வை ஒன்றில் கண்ட வாரிய உத்தரவில் 6593 மஸ்தூர்களுக்கு களஉதவியாளர்களாக பதவி உயர்வு வழங்கி உள்ளதை சுட்டிக்காட்டி மீதமுள்ள சமார் 10,000 மஸ்தூர் களை ஒப்பந்த சரத்தின் அடிப்படையில் களஉதவியாளர்களாக நியமிக்க வேண்டும் என்று மின் ஊழியர் மத்திய அமைப்பின் சார்பாக கடிதம் கொடுத்து 3 மாதங்கள் ஆன பின்னரும் அக்கடிதத்தின் மீது நடவடிக்கை எடுத்ததாக தெரியவில்லை என்பதை வருத்தத்தோடு சுட்டிக்காட்டுவதோடு இந்த நினைவூட்டு கடிதத்தின் அடிப்படையிலாவது மீதமுள்ள மஸ்தூர்களுக்கு களஉதவியாளர்களாக பதவி உயர்வு வழங்குவதற்கு உண்டான உத்தரவை வெளியிடுமாறு கேட்டுக்கொள்கிறோம்.

எனவே, தலைவர் மற்றும் நிர்வாக இயக்குநர் அவர்கள் இக்கடிதத்தின் மீது உடன் நடவடிக்கை எடுத்து கடிதத்தில் சொல்லப்பட்டவாறு மீதமுள்ள மஸ்தூர்களை களஉதவியாளர்களாக நியமித்திட வேணுமாய் கேட்டுக் கொள்கிறோம்.

தங்கள் உண்மையுள்ள



(எஸ். எஸ். சுப்பிரமணியன்)

பொதுச்செயலாளர்

மின்வாரிய ஊழியர்களுக்கு 1.1.2012 மற்றும் 1.7.2002 ஆகிய தேதிகளில் முறையே வழங்க வேண்டிய 4% மற்றும் 3% பஞ்சப்படி உயர்வு வழங்கிட வேண்டும் என்றும், நிலுவைத் தொகையை 10 வாரங்களுக்குள் வழங்கிட வேண்டும் என்றும் சென்னை உயர்நீதிமன்றத்தில் மத்திய அமைப்பு தொடுத்த வழக்கின் மீது 14.9.2012 அன்று வழங்கிய தீர்ப்பு

IN THE HIGH COURT OF JUDICATURE AT MADRAS

DATED : 14.09.2012

CORAM:

THE HONOURABLE MR. JUSTICE T. RAJA

W.P. No. 36197 of 2002

Central Organisation of Tamilnadu Electricity Employees (CITU)

rep. by its General Secretary

13, Mosque Street, Chepauk, Chennai

... Petitioner

Vs.

Tamilnadu Electricity Board,

rep. by its Secretary,

800, Anna Salai,

Chennai

... Respondent

Prayer :

Petition filed under Article 226 of The Constitution of India praying to issue a writ of certionanified mandamus calling for the records of the respondent pertaining to Letter No. 71362/A3/A32/2002-3 dated 13.09.2002 and quash the same and consequently direct the respondent to revise the rate of Dearness Allowance payable to the employees from 45% to 49% of pay with effect from 1 st January, 2002 and pay the arrears.

For Petitioner : Mr. M. Muthu Pandian

For Respondent : Mrs. R. Varalakshmi

ORDER

1. The Present writ petition was filed by the Central Organisation of Tamilnadu Electricity Employees (CITU), represented by its General Secretary, Challenging the impugned letter No. 71362/A3/A32.2002-3 dated 13.09.2002 passed by the respondent, Dearness Allowance at a revised rate of 49 th with effect from 01.01.2002, to quash the same with consequent direction to the respondent to revise the rate of Dearness Allowance payable to the employees from 45% to 49% of pay with effect from 1 st January, 2002, and to pay the same with arrears

2. The learned senior counsel appearing for the petitioner would submit that the payment of pay and Dearness Allowance to the members or the respondent board is governed by the settlement entered into between the management and the petitioner through the process of collective bargaining. It was further stated that the Dearness Allowance is a part of wages as defined in the payment of wages Act and that it is also to compensate an employee to a certain extent fot the rise in the cost of living

3. Therefore, when there was a settlement dated 08.07.1998, under Section 18(1) of

the Industrial Disputes Act 1947, reached between the petitioner and respondent which says that the Dearness Allowance rates will be revised twice in a year on 1 st January and 1 st July taking into account the variations in the previous twelve months average of the All India Consumer Price Index numbers, the respondent cannot retract from the provisions of the settlement, by fixing tentative date for payments of Dearness Allowance.

4. It is further argued that even though the respondents have revised Dearness Allowance as agreed to, in para 5 of the terms of settlement reached under Section 18(1) of the Industrial Disputes Act 1947, in the present case, they have come forward to pay the Dearness Allowance belatedly, as a result, the Very same purpose of paying the Dearness Allowance is completely defeated.

5. The learned Senior counsel for the petitioner has further brought to the notice of this court an earlier order dated 31.07.1989 passed in similar circumstance in W.P. No. 8574 of 1992, wherein the learned single judge of this court by considering an identical issue by allowing the writ petition held that in the light of the statutory provisions mentioned in the settlement entered into between the petitioner union and the respondent management the respondent is bound to pay the Dearness Allowance in cash. It is incumbent on the part of the respondent to pay the Dearness Allowance along with the salary for each month. Merely because announcement is being made on a later date for the earlier period, there is no Dearness Allowance to the Provident Fund Account unless such as course is agreed to by the individual employee or the Settlement between the employer and the employees provides the same. The learned senior counsel has relied upon one another similar order dated 11.08.1999 in W.P. No. 10474 of 1999 wherein this court by following the earlier order in W.P. No. 8574 of 1992 has allowed the petition. On that basis the learned counsel for the petitioner prayed for allowing the present writ petition also.

6. A detailed counter affidavit has been filed, wherein it is stated that Tamilnadu Electricity Board is committed to revise the Dearness Allowance to the employees of the Board at the same rate and from the same date as and when the State Government revises the Dearness Allowance to their employees. As per the Settlement entered into between the Unions, only after the State Government ordered for payment of 498 of Dearness Allowance with effect from 01.10.2002, the respondent Tamilnadu Electricity Board have also ordered in (Per) B.P. (FB) No.58 (SB) dated 29.10.2002 for the payment of the enhanced rate of Dearness Allowance at 498 in cash in full to the employees of the Tamilnadu Electricity Board from 01.10.2002 without crediting any portion of the increase in Dearness Allowance into G.P.F. account of the employees. Thus, Tamilnadu Electricity Board has fulfilled its commitment. In view of the above, the petitioner Organization has no reason to file the present writ petition.

7. Heard both sides.

8. The short question that arises for consideration in the present writ petition was already concluded in W.P. No. 10474, 11710, 117160, 11717 and 12704 of 1999 between the Employees of the Tamilnadu Electricity Board and the Tamilnadu Electricity Board represented by its Chairman, wherein this Court by an order dated 11.08.1999 held that it is not open to the respondent to postpone the arrears of D.A. and Credit the Same to the General Provident Fund account of the employee, without the consent of the employees. With respect to the payment of Dearness Allowance in cash with effect from 01.01.2002, there is no controversy. But, the controversy is with regard to the arrears of Dearness Allowance payable for the period of nine months from 01.01.2002 to 30.09.2002

9. When an identical issue was raised in the earlier batch of writ petitions in W.P. Nos. 8574 to 8578 of 1992, this Court, after considering the terms of the Settlement, the provisions of the Tamilnadu Shoos and Establishments Act, 1947 and the provisions of the Tamilnadu Shops and Establishment Act, by an order dated 16.10.1992 held that it is not open to the respondent to contend that in the absence of a specific clause in the bipartite settlement directing the payment of dearness allowance in cash, the respondent Board is not bound to pay it in cash and is entitled to credit the same in some other account, to be paid in future. Therefore, in my considered view, the respondent Tamilnadu Electricity Board has to pay the Dearness Allowance to the petitioner's Organization without postponing the payment of Dearness Allowance to its employees. The respondent Tamilnadu Electricity Board has to pay the Dearness Allowance for each month along with the salary. In any event, as they are not paid the Dearness Allowance from 01.01.2002 to 30.09.2002, the arrears cannot be denied. Hence, the respondent is liable to pay the arrears of Dearness Allowance for the Period of nine months from 01.01.2002 to 30.09.2002.

10. Further, the Settlement entered into between the petitioner Union and the respondent Tamilnadu Electricity Board dated 08.07.1998 under Section 18(1) of the Industrial Disputes Act, 1947 to pay the revised Dearness Allowance after revising twice in a year on 1st January and 1st July taking into account the variations in the Previous twelve months of the All India Consumer Price Index numbers, clearly shows that the respondent cannot postpone the payment of Dearness Allowance. Therefore, it is incumbent on the part of the respondent to pay the Dearness Allowance along with the salary for each month. Merely because announcement is being made on a later date for the earlier period, there is no justification at all to postpone the payment or credit arrears of Dearness Allowance to the Provident Fund Account. Therefore, this writ petition deserves to be allowed.

11. Accordingly, the impugned proceedings of the respondent dated 13.09.2002 is quashed and this writ petition stands allowed. The respondent is directed to pay the Dearness Allowance payable at revised rate from 01.01.2002 to 30.09.2002 and also the arrears within a period of ten (10) weeks from the date of receipt of a copy of this order. The parties shall bear their own respective cost.

Sd/-
Asst. Registrar.

/true copy/

Sub Asst. Registrar.

prm
To
The Secretary
Tamilnadu Electricity Board.
800. Annasalai, Chennai

1 CC To Mr. M. Muthu Pandian Advocate SR No. 57840

1 CC To Mr. R. Varalakshmi Advocate SR No. 57756

W. P. No. 36197 of 2002

**Vd (Co)
nr 21/12**

கே. விஜயன்



மத்தியில் ஆட்சியில் உள்ள காங்கிரஸ் திமுக அரசானது இந்திய முதலாளிகளை வளர்த்தெடுக்கவும் அன்னிய முதலீடுகளை இந்தியாவில் ஆதரித்தும் நடவடிக்கைகள் எடுக்கிறது. மக்களின் வரிப்பணத்தை இந்திய முதலாளிகளுக்கு சலுகைகளாக அளிக்கும் அதே நேரத்தில் இந்திய மக்களின் வாங்கும் சக்தியை பறித்து வருகின்றது. மக்களை பாதிக்கின்ற கடுமையான விலைவாசி உயர்வை கட்டுப்படுத்த இயலாத அரசாக இருக்கிறது. முதலாளிகள் கனிம வளங்களை சுரண்டிச் செல்லவும், தொழிலாளர்களின் ஊதியத்தை குறைவாக அளித்து அதிக லாபம் பெறவும், அதற்காக ஒப்பந்த தொழிலாளர் முறையை மேலும் மேலும் வலுப்படுத்திடவும் மத்திய அரசானது நடவடிக்கை எடுத்து வருகின்றது.

வேலை வாய்ப்புச் சந்தையில் நெகிழ்வான தொழிலாளர் சட்டங்கள் இருக்க வேண்டும் என்ற முதலாளிகளின் கோரிக்கையை ஏற்பதற்காக மன்மோகன் சிங் அரசானது இந்திய நாடு வளர்ச்சிப் பாதையில் செல்ல வேண்டும் என்றால் தற்போதுள்ள தொழிலாளர் சட்டங்கள் மாற்றப்பட வேண்டும் என்று தொடர்ந்து வலியுறுத்தி வருகின்றார்.

அனைத்து முறைசாராத தொழிலாளர்களுக்கும் ஓய்வூதியக் கோரிக்கையை முன் வைக்கும் பொழுது இந்திய அரசானது புதிய பென்சன் திட்டம் என்ற மோசமான ஓய்வூதியத்திட்டத்தைக் கொண்டு வந்து ஓய்வூதியத்தை கேலிப் பொருளாக ஆக்கியுள்ளது. ஓய்வூதியம் பெற்று வருபவர்களுக்கும் உத்தரவாதமான ஓய்வூதியம் கிடைக்குமா என்ற அச்சம் நிலவி வருகின்றது.

இந்திய பொருளாதாரத்தின் வளர்ச்சியே இந்திய நாட்டின் பொதுத்துறை நிறுவனங்கள்தான். அத்தகைய பொதுத்துறை நிறுவனங்கள் இருப்பது இந்திய முதலாளிகளுக்கு சவாலாக உள்ளது. எனவே அவைகளை பலவீனமாக்க வேண்டும். அழித்துவிட வேண்டும் என்ற நோக்கில் செயல்பட ஆரம்பித்துள்ளது. பொதுத்துறை பங்குகளின் விற்பனையைத் துவங்கியதன் நோக்கமே பொதுத்துறையை அழிப்பதற்குத்தான்.

இவைகளையெல்லாம் முதலாளிகளுக்கு

ஆதரவாக இந்திய அரசு எடுக்கின்ற பொழுது இந்திய தொழிலாளர் வர்க்கம் எதிர்முனையில் வலுவான முறையில் திரண்டு வருகின்றது.

இந்திய தொழிலாளர்களைத் திரட்டி வைத்துள்ள அனைத்து சங்கங்களும் ஐ.என்.டி.யு.சி, சி.ஐ.டி.யு., ஏ.ஐ.டி.யு.சி., எச்.எம்.எஸ்., பி.எம்.எஸ்., எல்.பி.எப்., ஏ.ஐ.சி.சி.டி.யு., ஏ.ஐ.சி.யு.டி.யு.சி. ஒன்றிணைந்து 2011 பிப். 28 இல் நாடு தழுவிய வேலை நிறுத்தம் நடத்தப்பட்டது. 10 கோடி தொழிலாளர்களின் வேலை நிறுத்த எதிரொலியைக் கேட்காத அரசாக மன்மோகன்சிங் அரசு இருக்கும் பொழுது 2012 ஆம் ஆண்டிலும் போராட்டங்கள் தொடர்ந்த வண்ணம் உள்ளது. 2012 டிசம்பர் 18 ம் தேதியன்று தமிழகத்தில் நடைபெற்ற தொழிலாளர் வர்க்கத்தின் மத்திய அரசை எதிர்த்த மறியல் போராட்டம்.

இந்திய நாட்டின் நிதி மூலதனத்தை கட்டுப்படுத்துவதற்கு தேசியமயமாக்கப்பட்ட வங்கிகள் பெரும் பங்கு வகிக்கின்றன. அவ்வங்கிகளிலிருந்து முதலாளிகளுக்கு அளித்த கோடிக்கணக்கான பல ஆயிரம் கோடி ரூபாய்களை கடன் வாங்கிய முதலாளிகள் திரும்ப செலுத்தாத நிலையில் அவைகளை வாராக்கடன் என்று கைவிடுவது, தனியார் வங்கிகளை திறந்து கொள்ள அனுமதிப்பது அதற்காக இந்திய வங்கிச் சட்டத்தில் திருத்தங்கள் கொண்டு வருவது நடவடிக்கைகளை மத்திய அரசு மேற்கொண்டு வருவதை எதிர்த்து இந்தியாவில் பணியாற்றும் 5 லட்சம் வங்கி ஊழியர்கள் பிப். 20 அன்று வேலை நிறுத்தம் செய்தனர். வங்கித் தொழில் அன்றைய தினம் ஸ்தம்பித்தது. அதே தினத்தில் டெல்லி பாராளுமன்றம் முன்பு அனைத்து தொழிற்சங்கத்தை சார்ந்த தொழிலாளர்களும் கலந்து கொண்ட வலுவான போராட்டத்தை நடத்தியுள்ளதும் தொழிலாளர்களின் போராட்டப் பாதை என்பது தொடர்வதை பறை சாற்றியுள்ளது.

மின்சாரத்துறையில் அந்நிய முதலீடு நுழைவதற்கு மத்திய அரசு அனுமதி அளித்து உள்ளது. இதனால் மின்சார விற்பனை உட்பட அனைத்து துறைகளிலும் அந்நிய முதலீடு நுழையும் அபாயம்

ஏற்பட்டுள்ளது. 2013 புத்தாண்டு பிறக்கும் பொழுது போராட்ட ஆண்டாகவே பிறக்கின்றது. பிப்ரவரி 20, 21 ஆகிய இரண்டு நாட்களில் இந்திய நாட்டு தொழிலாளர் வர்க்கம் மீண்டும் அகில இந்திய வேலை நிறுத்தத்தை நோக்கி செல்லப் போகின்றது.

மன்மோகன்சிங் அரசானது தனது நடவடிக்கையின் மூலம் மக்களிடமிருந்து மேலும் மேலும் தனிமைப்படும் வேளையில் இந்திய தொழிலாளர் வர்க்கம் தனது ஒற்றுமையை மேலும் மேலும் வலுவாக்கி வருகின்றது.

இந்திய தொழிலாளர் வர்க்கம் மட்டுமல்ல இந்திய அரசின் பொருளாதாரக் கொள்கைகளினால்

பாதிக்கப்பட்ட மக்களும் இணைந்து நிற்க வேண்டிய நிர்ப்பந்தமும் ஏற்பட்டு வருகின்றது.

தமிழ்நாடு மின் வாரிய ஊழியர்களும் பிப்ரவரி 20, 21 இரண்டு நாள் வேலை நிறுத்தத்தை வெற்றிகரமாக்க வேண்டும். ஒப்பந்த தொழிலாளர்கள் நிரந்தரம், காலி இடங்கள் நிரப்புதல் உட்பட மின் வாரியத்தை தனியார் மயமாக்கும் நடவடிக்கைகளை தடுத்து நிறுத்துவதற்கான போராட்டமாக மின் ஊழியர்கள் போராட்டம் பிப்ரவரி 20, 21 இல் அமைய அனைத்து விதமான தயாரிப்புகளையும் செய்திட வேண்டிய அவசியம் உள்ளது.

வால்மார்ட்டை நுழையவிடாமல் தடுப்போம்



வால்மார்ட் நிறுவனம் அந்நிய நாட்டு நிறுவனம் சில்லரை வர்த்தகத்தில் தனது கடைகளை இந்தியாவில் திறப்பதற்கு முயல்கின்றது. இந்தியாவில் நடைமுறையில் உள்ள சட்டங்கள் சில்லரை வர்த்தகத்தில் அந்நிய முதலீடு நுழைவதை அனுமதிக்கவில்லை. பாரதப் பிரதமர் மன்மோகன் சிங் அச்சட்டத்தை மாற்றி அந்நிய முதலீடு சில்லரை வர்த்தகத்தில் நுழைவதை பாராளுமன்றம் மூலமாக சட்டமாக கொண்டு வருகின்றார். இந்த சட்டம் கொண்டு வருவதை எதிர்த்து இயக்கம் நடத்திய கட்சிகள் (திமுக உட்பட) திரு. மன்மோகன் சிங் ஆட்சியை ஆதரித்து வாக்களித்தார்கள்.

வால்மார்ட் கடைகள் இந்தியாவில் திறக்கப்பட்டால் மீண்டும் ஒரு சுதந்திரப் போராட்டம் நடத்த வேண்டியிருக்கும் நாடு அடிமைப் படுத்தப்படும். வேலை வாய்ப்பு பறிபோகும். 12 கோடி பேர்கள் இதனால் பாதிக்கப்படுவார்கள் என்றெல்லாம் பாராளுமன்றத்தில் விவாதம் செய்யப்பட்டது. உத்தரப்பிரதேச அரசியலில் இருந்தாலும் எதிரும் புதிருமாக உள்ள சமாஜ்வாடி கட்சி, பகுஜன் சமாஜ் கட்சி காங்கிரஸை ஆதரித்து நின்றன. தமிழகத்தில் வால்மார்ட்டை நுழைய விடமாட்டோம் என்று திமுக தனது ஆதரவை காங்கிரஸுக்கு அளித்து “மனுவாதி” கட்சியை ஆட்சிக்கு வரவிடாமல் தடுத்து விட்டோம் என்று தம்பட்டம் அடித்துக் கொண்டது பி.ஜே.பி.

தலைமையில் தேசிய ஜனநாயக முற்போக்கு கூட்டணியில் திமுக அங்கம் வகித்துள்ளபோது இது நினைவுக்கு வரவில்லை.

ஆனாலும் இடதுசாரிகள், பி.ஜே.பி, அதிமுக எதிர்ப்புடன் அந்நிய முதலீடுகளை சில்லரை வர்த்தகத்தில் அனுமதிக்கும் சட்டத்தை நிறைவேற்றியது. மளிகை கடை வியாபாரத்தைக் கூட நம்மால் நடத்த முடியாது என்று காங்கிரஸ் கட்சி முடிவுக்கு வந்துவிட்டது. இந்திய நாட்டில் வியாபாரம் செய்ய வந்த கிழக்கிந்தியக் கம்பெனி இந்திய ஆட்சியையே பிடித்து பிரிட்டிஷ் அரசின் காலணி நாடாக இந்திய நாட்டை ஆண்டது. அது போன்ற நிலையை நவீன முறையில் உருவாக்கிடும் ஏற்பாடா என்ற சந்தேகம் அனைவர் மத்தியிலும் எழுந்துள்ளது.

இன்றைய சூழலில் அமெரிக்க ஐரோப்பிய நாடுகளின் பொருளாதார நெருக்கடிகள் நாட்டின் பொருளாதார நெருக்கடிகளுக்கு வேலையிழப்பை ஏற்படுத்துவது மட்டுமல்ல நாட்டின் பொருளாதார வளர்ச்சி குன்றிக் கொண்டு வருகின்றது.

மேற்கத்திய நாடுகளால் பழிக்கப்பட்ட ஆசிய நாடுகள்தான் வளர்ச்சியை நோக்கி சென்று கொண்டிருக்கின்றன. இந்நிலையில் வால்மார்ட் போன்ற பன்னாட்டு நிறுவனங்கள் தங்களது நாட்டின் பொருளாதாரத்தை மேம்படுத்திக் கொள்வதற்காகவே நமது நாட்டில் நுழைகின்றன. நமது நாட்டின்

வேலைவாய்ப்பை பறிக்கும் ஏற்பாட்டிற்கும், வணிகர்களின் வாழ்வை குறையாடவும் அவர்கள் துணிந்துள்ளதற்கு காங்கிரஸ் அரசு அனுமதி அளித்துள்ளது என்பது கண்டனத்துக்கு உரியதாகும்.

இந்திய விவசாயிகளின் பொருட்களை குறைந்த விலையில் கொள்முதல் செய்து அதிக விலைக்கு விற்கும். உள்நாட்டு விவசாயிகளின் விளைபொருட்கள் கூடுதல் விலையாக இருந்தது என்றால் வெளிநாடுகளில் உள்ள விவசாயிகளிடமிருந்து கொள்முதல் செய்து அதே பொருட்களை இந்தியாவில் விற்கும்.

இதற்காகவே இந்திய அரசு ஆசியான் ஒப்பந்தத்தை போட்டு விவசாய பொருட்களை இந்தியாவில் இறக்குமதி செய்து கொள்ள தடைகளை நீக்கியுள்ளது.

வால்மார்ட்டை கொண்டு வருவதற்காகவே பொருட்கள் பொது விநியோக முறையில் வழங்கும் முறையை கைவிட்டு மான்யத்தை பணமாக வங்கியில் அளிக்கும் முறையை கொண்டு வருகின்றது. இதனால் இந்தியாவில் உள்ள அனைத்து பொருட்களும் ஒரே விலையில் விற்பதற்கான ஏற்பாடு உருவாகும்.

இதனால் பொது விநியோக முறை ரத்து செய்யப்பட்டு அதில் பணியாற்றும் ஊழியர்களின்

வேலைகள் பறிபோகும்.

இப்படி தொடர்நிகழ்ச்சியாக இந்தியாவின் வேலை வாய்ப்பை பறிக்கும் ஏற்பாட்டை செய்து விட்டு காங்கிரஸ் அதிமுக அரசானது வால்மார்ட்டை வருவதனால் அச்சப்படத் தேவையில்லை வேலை வாய்ப்பு பெருகும் என்று வாய்ச்சவடால் அடித்துக் கொண்டு திரிகிறது.

ஆட்சியில் உள்ளவர்கள் மக்களுக்கு நன்மை செய்யாவிட்டாலும் பரவாயில்லை இருக்கின்ற வாழ்வை பறிக்கும் ஏற்பாட்டையாவது செய்யாமல் இருக்கலாம் அல்லவா

காங்கிரஸ் திமுக அரசு இந்திய மக்களுக்கு உபகாரம் செய்யாமல் உபத்திரவத்தையே செய்கின்றது. இது தேவையா?

அனைவரின் மத்தியிலும் அச்சம் நிறைந்து இருக்கும் ஒரு பிரச்சனை சில்லரை வர்த்தகத்தில் அந்நிய நேரடி முதலீடு ஆகும். மக்களின் வாழ்வாதாரத்தை பறிக்கும் வால்மார்ட்டை வேண்டாமே. பன்னாட்டு நிறுவனங்களுக்கு வால் பிடிக்கும் வேலையைக் கைவிட்டு இந்திய மக்களை கௌரவமாக வாழவைத்திட நம்முடைய போராட்டம் தொடரவேண்டும். வால்மார்ட்டை மட்டுமல்ல சில்லரை வர்த்தகத்தில் வரும் அந்நியமுதலீட்டையும் எதிர்த்து நிற்போம்.



வரவேற்பு நிகழ்ச்சி

மத்திய சென்னை கிளையின் துணைத் தலைவர் தோழர் இரா. அண்ணாமலை, முகவர் முதல் நிலை, மேற்கு மாம்பலம் I அவர்களின் மகன்

செல்வன் **ஏ. மனோஜ்குமார், DHMCT**

செல்வி **ப. திவ்யா, B.Com**

ஆகியோரின் திருமண வரவேற்பு நிகழ்ச்சி

27.01.2013 அன்று

பாலாஜி திருமண மண்டபத்தில் நடைபெற உள்ளதால் அனைவரும் வருகை தர வேண்டு கிறேன். (நன்கொடை ரூ. 500/- வரப்பெற்றோம்)

அன்புடன்

இரா. அண்ணாமலை
விமலா அண்ணாமலை

நன்கொடைகள்

தோழர் **ஈ. ஜெயக்**

குமார், சிறப்பு நிலை முகவராக பணியாற்றி இளநிலை பொறியாளர் 2ம் நிலையாக AE/N/ வந்தவாசியில் பணியேற்றதை முன்னிட்டு மின்கதிர் நன்கொடையாக ரூ. 200/-ம், சங்க வளர்ச்சிக்கு ரூ. 300/-ம் அளித்தார்.



தோழர் **எம்.சின்ன துரை**, JE/புரிசை/வந்தவாசி அவர்கள் மின்கம்பியாளர் பதவியி லிருந்து, மின்பாதை ஆய்வாளராக பதவி உயர்வு பெற்றமைக்காக மின்கதிர் நன்கொடையாக ரூ. 200/-ம், சங்க வளர்ச்சிக்கு ரூ. 300/-ம் அளித்தார்.



தருமபுரி வன்முறையால் பாதிக்கப்பட்ட தலித் மக்களுக்கு மத்திய அமைப்பு உதவி



தருமபுரி மாவட்டம் நத்தம் அண்ணாநகர், கொண்டம்பட்டி ஆகிய தலித் கிராமங்களை கடந்த நவம்பர் 7 அன்று ஜாதி ஆதிக்க சக்தியினர் 300 க்கும் மேற்பட்ட வீடுகளை அழிந்து எரித்து விட்டு உபயோகப் பொருட்களையும் சாமான்களையும் சூறையாடினர்.

பாதிக்கப்பட்ட கிராமங்களை சிஐடியு தமிழ்நாடு மின் ஊழியர் மத்திய அமைப்பின் மாநில பொதுச் செயலாளர் எஸ்.எஸ். சுப்பிரமணியன், பொருளாளர் டி. கோவிந்தராஜன் மாநில செயலாளர்கள் கே. அருள்செல்வன், வி. இளங்கோ மற்றும் மாவட்ட நிர்வாகிகள் சத்தீஸ்குமார், கருணாநிதி நெடுங்கிள்ளி முனுசாமி ஆகியோர் சென்று பாதிக்கப்பட்ட மக்களுக்கு ஆறுதல் கூறினர். கிளைகளுடன் சி.பி.எம். மாவட்ட செயலாளர் எம். மாரிமுத்து, பி. டில்லிபாபு எம்.எல்.ஏ. உடன் கலந்து கொண்டனர்.

மேலும் ரூ. 4 லட்சம் மதிப்பிலான 300 குக்கர்களை பாதிக்கப்பட்ட மூன்று கிராமத்தைச் சேர்ந்த குடும்பங்களுக்கு வழங்கினார்கள்.

தருமபுரி தலித் கிராமங்கள் தாக்கப்பட்ட சம்பவமும் அதன் பின்னணியும்

தருமபுரி மாவட்டத்தில் கடந்த நவம்பர் 7 அன்று நாய்கன்கொட்டாய் கிராமத்தை ஒட்டிய மூன்று தலித்கிராமங்கள் ஜாதி ஆதிக்க சக்தியினரால் சூறையாடப்பட்ட சம்பவம் தீண்டாமைக்கு எதிராக போராடுவர்களையும் சமூக ஒற்றுமைக்காக உள்ளவர்கள் அனைவரையும் கலங்கசெய்துள்ளது. சுதந்திரம் பெற்று 63 ஆண்டுகளுக்கு பின்னாலும் இப்படியொரு வன்கொடுமை சம்பவம் நிகழ்ந்துள்ளது. இந்நிகழ்ச்சியானது ஜனநாயக முற்போக்கு சக்திகளை அதிர்ச்சிக்குள்ளாக்கியுள்ளது. தமிழகம் மட்டுமல்லாது இந்தியா முழுவதும் உள்ள ஜனநாயக சக்திகளின் கவனத்தை ஈர்த்து அவர்களது கண்டனத்திற்கும் உள்ளானது.

தருமபுரி மாவட்டம் பின் தங்கிய வறட்சி மாவட்டமாகும் தருமபுரி வட்டம் நத்தம் உள்ளிட்ட தலித் கிராம மக்களுக்கு சொந்த நிலம் கிடையாது இங்குள்ள மக்கள் காலம்காலமாக ஆதிக்க சமூக மக்களின் விவசாய நிலத்தில் கூலி வேலை செய்துவந்தனர். இதனால் இப்பகுதியில் உள்ள தலித் கிராமங்கள் ஆண்டாள் அடிமை முறையானது ஒரு காலத்தில் இருந்து வந்தது.

ஒரு புறம் படித்த இளைஞர்கள் தீண்டாமை கொடுமைக்கு முற்றுப்புள்ளி வைக்க வேண்டும் என்ற நோக்கத்தில் ஆதிக்க சமூகத்தினர் இறந்தால் மேளம் அடிப்பது இறந்த விலங்குகளை அப்புறப்படுத்துவது போன்ற இழிவான செயல்களை செய்ய கடந்த 10 ஆண்டுகளாக மறுத்து வந்தனர் இதை ஏற்றுக்கொள்ளாத ஜாதி ஆதிக்க விவசாய கூலி வேலை கொடுக்க மறுத்தனர்.

இதன் விளைவாக அப்பகுதியில் உள்ள இளைஞர்கள் அருகில் உள்ள தொழில் நகரங்களுக்கும் அருகிலுள்ள பெங்களூர் நகரத்திற்கும் சென்று பல்வேறு தொழில்களில் ஈடுபட்டனர். அதன் மூலம் அவர்களின் வாழ்வாதாரத்தை ஏற்படுத்தி கொண்டனர். இதனால் தலித் பகுதிகள் மாற்றம் பெற்றன தங்கள் பிள்ளைகளை கல்லூரி சேர்ப்பதும் தொழிற்படிப்பு படிக்கவைப்பதும் போன்ற முன்னேற்ற நிலை உருவானது அப்பகுதியில் உள்ள தலித்துகள் யாரும் தீண்டாமைக்குட்பட்ட ஜாதிய கடமைகளை செய்வதில்லை. இதன் விளைவாக ஆதிக்க சாதியினர் இறந்தால் மேளம் அடிப்பதற்கும் இறந்த விலங்குகளின் உடல்களை அப்புறப்படுத்துவது போன்ற செயல்களுக்கு வெளியிலிருந்து தலித்களை கொண்டு ஆதிக்க சக்தியினர் நிறைவேற்றி கொண்டனர். மறுத்த தலித் மக்களை அவ்வப்போது

தாக்குதலுக்கு ஆட்படுத்தியுள்ளனர்.

இந்நிலையில் தான் நத்தம் காலணியைச் சேர்ந்த இளங்கோவனின் மகள் இளவரசனுக்கும் செல்லன் கொட்டாய் கிராமம் வேறு ஜாதியைச் சேர்ந்த நாகராஜின் மகள் திவ்யாவும் கடந்த இரண்டு ஆண்டுகாலமாக காதலித்து கடந்த அக்டோபர் 14 ம் தேதி பதிவு திருமணம் செய்து கொண்டனர். பெண் வீட்டாரிடம் இருந்து கடும் எதிர்ப்பு கிளம்பவே மணமக்கள் டி.ஐ.ஐ. சஞ்சய்குமார் மற்றும் தருமபுரி காவல்துறை எஸ்.பி. ஆஸ்ராகார்க்கிடமும் தங்கள் உயிருக்கு பாதுகாப்பு கேட்டு மனு கொடுத்துள்ளனர்.



இதை பொறுத்துக் கொள்ளாத ஆதிக்க சாதியினர் இளவரசனிடம் இருந்து திவ்யாவை பிரித்து பெண்ணை அழைத்து வருமாறு திவ்யாவின் தந்தை நாகராஜியை வற்புறுத்தியுள்ளனர். காதல் திருமணம் செய்த கணவருடன் தான் வாழ்க்கை நடத்துவேன் என்று உறுதிபட திவ்யா கூறினார். இதனையடுத்து ஆதிக்க சாதியினர் நத்தம் காலணியைச் சேர்ந்த ஊர் தலைவரிடம் திவ்யாவை ஒப்படைக்க வேண்டும் என கட்டப் பஞ்சாயத்து நடத்தினர். இறுதியாக கடந்த நவம்பர் 4 அன்று நாயக்கன்கொட்டாயில் நடந்த கட்டப்பஞ்சாயத்தில் திவ்யாவை ஒப்படைக்க வில்லை என்றால் கடும் விளைவுகளை சந்திக்க நேரும் எச்சரித்துள்ளனர்.

இந்நிலையில் நாகராஜ் தற்கொலை செய்து கொண்டார். அன்று மாலையே ஆதிக்க ஜாதியினர் ஒன்று சேர்ந்து நாகராஜியின் உடலை இளவரசனின் வீட்டின் முன் வைத்து ஆத்திரத்துடன் அவரது ஜாதியை சொல்லி இழிவாகப் பேசிக் கொண்டே நத்தம் கிராமத்தையே பெட்ரோல் குண்டு வீசி தீயிடுகின்றனர். பெரிய அளவில் கிராமத்தை சேதப்படுத்திகொண்டே வன்முறையாளர்கள் பிணத்தை எடுத்து கொண்டு நாயக்கன் கொட்டாய் நெடுஞ்சாலையில் பிணத்தை கிடத்தினர். காவல்துறை உள்ளே நுழையவிடாமல் செய்வதற்காக சாலையின் குறுக்கே மரத்தை வெட்டி சாய்த்தனர்.

வன்முறையாளர்கள் நத்தம் அருகில் உள்ள அண்ணாநகர் கொண்டம்பட்டி ஆகிய தலித் கிராமங்களில் உள்ள வீடுகளையும் எரிக்கின்றனர். வன்முறை நடந்த இடத்திற்கு ஒரு வேளில் வந்த டி.எஸ்.பி. கோபி தலைமையினர் வந்த போலீசார் ஆதிக்க சாதியினர் செய்யும் வன்முறையை வேடிக்கை பார்த்தனர் வன்முறையாளர்கள் தீயில் எரியும் வீடுகளை அணைக்க வந்த தீயணைப்பு வண்டியையும் உள்ள அனுமதிக்கவில்லை. செய்தி சேகரிக்க சென்ற பத்திரிக்கையாளர்களை காவல்துறை கண்முன்னே தாக்கப்படுகிறார்கள். காவல் துறையினர் கண்டு கொள்ளவில்லை மாலை நான்கு மணிக்கு தொடங்கிய வன்முறை இரவு 9 மணிவரை நடந்தது. அதன் பின்னர் வந்த வேறு மாவட்ட காவல்துறை வந்த பிறகுதான் ஓரளவுக்கு நிலைமை கட்டுக்குள் கொண்டுவர முடிந்தது.

இளவரசன் திவ்யா காதல் திருமணத் தொடர்பாக பதினைந்து தினங்களாக கட்டப்பஞ்சாயத்து நடந்தது உளவுத்துறையினர் அறிந்தே இருந்தார்கள். இருந்தும் காவல்துறை முன் எச்சரிக்கை நடவடிக்கை எடுக்காதது ஆதிக்க சாதியினருக்கு உதவி செய்வதாகவே அமைந்தது.

இப்பகுதி தலித் மக்கள் ஆதிக்கசாதியினரை சார்ந்திருக்காமல் ஓரளவு ஆதிக்க சாதியினருக்கு சமமான அளவில் இல்லாவிட்டாலும் ஓர் அளவுக்கு நல்லவீடு மோட்டார் சைக்கிள்கள் அடிப்படை வசதிகளுடனும் நவீன வசதிகளுடன் வாழ்வது ஆதிக்கசாதியினருக்கு பிடிக்கவில்லை ஒருபுறம் அப்பகுதியில் பல்வேறு காதல் கலப்பு திருமணங்களும் நடந்துள்ளது. குறிப்பாக கொண்டம்பட்டியில் கடந்த ஓர் ஆண்டிற்கு முன் காதல் கலப்பு திருமணம் செய்துள்ளனர் பொருளாதார ரீதியாக தலித்துகள் வளருவதை பொறுத்துக்கொள்ளதாக ஆதிக்க ஜாதியினர் வீடு பெட்ரோல் குண்டு வீசி அவர்களது பொருளாதாரத்தை சீர்குலைத்துள்ளனர்.



பாலியல் வன்முறைகளும் பாதுகாப்பில்லா சட்டங்களும்



**நிமிர்ந்த நன்னடை நேர் கொண்ட பார்வை
நிலத்தில் யார்க்கும் அஞ்சாத நெறிகள்**

- பாரதியார்

இந்தியாவின் தலைநகரம் டெல்லி என்ற நிலைமாறி பாலியல் கொடுமையின் தலைநகரமாக மாறிவருகிறது. சுதந்திரம் பெற்று 65 ஆண்டுகள் ஆன பின்பும் காந்தி கூறிய சுதந்திரம் பெண்களுக்கு கிடைக்கவில்லை என்றைக்கு ஒரு பெண் தன்னந்தனியாக உடல் முழுக்க நகைகளுடன் நள்ளிரவில் பத்திரமாக சென்று வர முடிகிறதோ அன்றுதான் நமது நாட்டிற்கு முழு சுதந்திரம் என்றார் காந்தி.

ஆனால் இன்று சுதந்திர இந்தியாவில் நகைபோட வேண்டியதில்லை. பெண் என்ற ஒன்றே அவள் பாதுகாப்பில்லாமல் போகிறது. முன்பெல்லாம் பருவவயதில் உள்ள பெண்தான் ஆண்களால் கேலி கிண்டல் என்று துன்பப்பட்டாள். இன்று 3 வயது குழந்தை முதல் 70 வயதான பெண்ணாக இருந்தாலும் ஆண்களால் பாதிக்கப்படுகிறாள். பள்ளிக்கூடங்களில் வண்ணத்துப்பூச்சிகளாய் சிறகடிக்கும் பிஞ்சுகள் ஆசிரியர்களால் பாலியல் கொடுமைக்கு ஆளக்கப்படுகிறார்கள். பணி செய்யும் இடங்களில் சக ஊழியர்கள், மேல் அதிகாரிகள் என்று பெண் தாக்கப்படுகிறார்.

படித்தவர், படிக்காதவர், ஏழை, பணக்காரர் உயர்ந்த ஜாதி, தாழ்ந்த ஜாதி, உயர் பதவியில் உள்ளோர் இப்படி எல்லா தரப்பு பெண்களும் மனதாலும், உடலாலும் மனித நேயமற்றவர்களால் பாலியல் துன்புறுத்தலுக்கு ஆளாகிறார்கள் அது சாதாரண கட்டுமானத் தொழில் செய்யும் பெண் முதல் ஐ.ஏ.எஸ். படித்த கலெக்டர் வரை பாலியல் கொடுமையால் தாக்கப்படுகிறார்கள்.

பாலியல் வன் கொடுமை பல இடங்களில் நடந்தாலும் கடந்த ஞாயிறு 16.12.2012 அன்று டெல்லியில் நடந்த சம்பளம் இந்தியாவையே உலுக்கிவிட்டது.

உத்தரகண்ட் தலைநகர் டேராடூனில் மருத்துவ படிப்பு படிக்கும் 23 வயது மாணவி மருத்துவ பயிற்சிக்காக டெல்லி வந்திருக்கிறார். தனது நண்பருடன் திரைப்படம் சென்று விட்டு தனியார்

பேருந்தில் ஏறி இருக்கிறார். அந்த பேருந்தில் டிரைவரை தவிர 5 பேர் மட்டுமே இருந்துள்ளனர். சிறிது தூரம் சென்றவுடன் அந்த மாணவியிடம் தவறாக நடக்க முயன்றுள்ளனர். தடுக்க வந்த மாணவியின் நண்பனையும் தாக்கிவிட்டு ஓடும் பஸ்ஸிலேயே 6 பேரும் அந்த பெண்ணை மிருகத்தனமாக பாலியல் பலாத்காரம் செய்தனர். அத்தோடு இரும்பு கம்பியால் மாணவியையும், அவரது நண்பனையும் தாக்கியதோடு பஸ்ஸிலிருந்து சாலையோரம் வீசிவிட்டு சென்றுள்ளனர்.

வயிற்றில் பலமாக அடிப்பட்டு மாணவி அபாய கட்டத்தில் மருத்துவமனையில் இருக்கிறார் இந்தியாவை உலுக்கிய இந்த கொடிய நிகழ்வால் தலைநகரம் கோபத்தில் உச்ச நிலைக்கு சென்றுள்ளது.

மாணவர்கள், பெண்கள், பல ஆயிரம் பேர் குடியரசுத் தலைவர் மாளிகை முன்பும், காங்கிரஸ் தலைவர் சோனியாகாந்தி வீடு முன்பாகவும் போராட்டம் நடத்தினர். இந்த போராட்டத்தில் டில்லியில் உள்ள பல்கலைக்கழகங்கள், கல்லூரிகள், பள்ளிகள், கல்வி நிலையங்கள், பெண்கள் அமைப்புகள் அனைத்தும் போராட்டத்தில் இறங்கியுள்ளனர். போராட்டத்தை தடுக்க தடியடி நடத்தியும், கண்ணீர் புகை குண்டு வீசியும் தடுக்க முடியவில்லை டில்லி நகரமே குழங்கியது.

இந்த ஆண்டில் மட்டும் 600 பாலியல் வழக்குகள் பதிவு செய்யப்பட்டுள்ளது டில்லி பாலியல் கொடூரத் தலைநகரமாக மாறிவருவது. வேதனையளிக்கிறது என்று தில்லி முதல்வர் ஷீலா தீட்சித் கூறியிருக்கிறார்.

டெல்லியில் மட்டுமல்ல தமிழ்நாட்டிலும் பாலியல் கொடுமைகள் அதிகம் நடைபெறுகிறது. இந்த ஆண்டு மட்டும் தமிழகத்தில் 528 கற்பழிப்பு குற்றங்கள் நடந்துள்ளன.

தூத்துக்குடியில் 7 ம் வகுப்பு படிக்கும் மாணவி புனிதா பாலியல் பலாத்காரம் செய்யப்பட்டு கொலை செய்யப்பட்டுள்ளார். விருத்தாச்சலத்தில் தன் நண்பனுடன் பேசிக் கொண்டிருந்த சமதி என்ற இளம் பெண்ணை 3 பேர் பலாத்காரம் செய்துள்ளனர். சென்னை பெரம்பூர் ரயில்வே மருத்துவமனையின்

சுகாதார ஆய்வாளரின் பாலியல் தொந்தரவு காரணமாக துப்புரவு பெண் தொழிலாளி தற்கொலை முயற்சி செய்துள்ளார்.

தினம், தினம் செய்தித்தாள்களை பார்த்தால் அச்சமாக இருக்கிறது பெண்கள் மீதான பாலியல் வன்முறைகள் அண்மைக்காலமாக அதிகரித்து விட்டது. பிறப்பு முதல் இறப்பு வரை பெண் பாராபட்சமான முறையில்தான் வாழ்கிறாள் பெண் வெறும் போதைப் பொருளாகவும், நுகர்வுப் பொருளாகவும் சித்தரிக்கும் சமூக ஊடகங்கள் இதற்கு துணை போகின்றன வில்லன்கள் கையில் இருந்த துப்பாக்கி இப்பொழுது கதாநாயகன் கைக்கு மாறிவிட்டது எல்லோரும் தன்னை நாயகனாக நினைத்து சுட்டு தள்ளுவதும் வெட்டி சாய்ப்பதும் மனதளவில் தான் மனிதன் என்ற நிலையை மறந்து போகிறான்.

குழந்தையில் இருந்தே வளர்ப்பு முறையில் மாற்றம் வேண்டும் மனித நேயம் கற்றுத் தரப்பட வேண்டும் பள்ளிகளில், பாடமுறையில் மாற்றம் வேண்டும் முன்பு போல் நீதி போதனை வகுப்புகள் பள்ளிகளில் சேர்க்கப்பட வேண்டும்.

பேருந்து சம்பவம் நாடு முழுவதும் கொந்தளிப்பை ஏற்படுத்தியுள்ளது. ஏற்கனவே பாலியல் வன்கொடுமைகள் குறித்து உச்சநீதிமன்ற முன்னால் தலைமை நீதிபதி தலைமையில் குழு அமைக்கப்பட்டுள்ளது. இந்த குழு பாலியல் பலாத்கார குற்றவாளிகளுக்கு மரணதண்டனை அளிக்கலாம் என்று பரிந்துரைத்துள்ளது. கூடுதல் ஆணையம் தற்போது அமைக்கப்பட்டுள்ளது.

பெண் நீதிபதி தலைமையில் விசாரணை கமிஷன் அமைக்கப்பட்டுள்ளது. இந்த விசயத்தில் அரசாங்கம் தீவிர நடவடிக்கை மேற்கொள்ள வேண்டும் பெண்கள் மனதில் தாங்கள் பாதுகாப்பாக இருக்கிறோம் என்ற உணர்வை ஏற்படுத்த அரசு சட்டத்தை கடுமையாக்கி, தண்டனையை உறுதிப்படுத்த வேண்டும். பாலியல் கொடுமை ஏற்படாமல் இருக்க வேண்டுமானால் கடுமையான தண்டனைகள் அரசியல் தலைமீடுயில்லாமல் அமல்படுத்த வேண்டும்.

பொது மக்களும் விழிப்போடு இருக்க வேண்டும் தவறு செய்தால் அக்கம் பக்கம் இருப்பவர்கள் தட்டிக் கேட்பார்கள் என்ற பயம் வரவேண்டும்

65 ஆண்டு சுதந்திர இந்தியாவில் நடமாட்டம் இல்லாத இடத்திலும், இருட்டிலும் கூட மனிதன், மனிதனாக இருக்க வேண்டும் மனமாற்றம் மட்டுமே இதற்கு தீர்வு பெண்கள் தனியாக இந்தியாவிற்கு செல்ல வேண்டாம் என்று அமெரிக்க தூதரகம் இணையதளத்தில் அறிவுறுத்தி உள்ளது. இந்தியா தலைகுனிய வேண்டும். தண்டனையை உறுதிப்படுத்த வேண்டும் பெண்களின் பாதுகாப்பிற்கு முன்னுரிமை

அளிக்க வேண்டும்.

பாலியல் பலாத்கார வழக்குகளின் விசாரணை 2 மாதத்தில் முடிவடைய வேண்டும் என்று நீதிமன்றங்களுக்கு உச்ச நீதிமன்றம் உத்தரவு பிறப்பித்துள்ளது. 2 மாதம் என்பது கூட அதிகம் தான் நாள் கணக்கில் விசாரணை முடித்து தண்டனை வழங்கிட வேண்டும்.

வெறிநாய்களை விட்டு வைத்தால் மனிதர்களுக்கு ஆபத்து நாடு, மொழி, இனம், மதம், நிலம் என பிரபஞ்சத்திலும் பிம்பங்கள் அனைத்தையும் தாயின் வடிவில் ஆராதிக்கும் தேசத்தில் பாலியல் வல்லுறவால் பெண்களை நடைபிணமாக்குவோர் வெறி நாய்களை விடவும் கேவலமானவர்கள் தூக்குகூட இவர்களுக்கு குறைந்தபட்ச தண்டனைதான்.

டெல்லியிலும், தமிழகத்திலும் பல இடங்களில் பாலியலுக்கு எதிராக போராட்டங்கள் நடைபெறுகின்றன. சென்னையில் வடசென்னை, தென்சென்னை இரண்டு மாவட்ட மாதர்சங்கமும், உழைக்கும் பெண்கள் அமைப்பும், மாதர் அமைப்புகள் கண்டன ஆர்ப்பாட்டங்களை நடத்தியுள்ளது. மின்வாரிய ஊழியர்களும் இதில் கலந்து கொண்டுள்ளனர். திண்டுக்கல், மின் திட்டத்தில் மேற்பார்வை பொறியாளர் அலுவலகம் முன்பு டெல்லி பேருந்து நிகழ்ச்சிக்காக கண்டன ஆர்ப்பாட்டம் நடைபெற்றது 25 பெண்கள் கலந்து கொண்டனர்.

இந்தியாவில் தமிழகத்தில் அதிகரிக்கும் பாலியல் வன்முறைகளில் இருந்து பெண்களை பாதுகாக்க அனைத்து பெண்கள் அமைப்புகள், தொழிற்சங்கங்கள், பள்ளி, கல்லூரி மாணவ, மாணவிகள் இணைந்து 2013 ஜனவரி 3ம் தேதி மெரினா கடற்கரையில் மாபெரும் மனித சங்கிலி இயக்கம் நடைபெறவுள்ளது. அதில் மின் வாரிய ஊழியர்களும் அதிக அளவில் கலந்து கொள்ள வேண்டும்.

பெண்களுக்கு ஆதரவாக போராடிப் பெற்ற சட்டங்களை அரசும், காவல் துறையும் அலட்சியப்படுத்தி வருவதை எதிர்கொள்ளவும் பெண்களை பாதிக்கின்ற வன்முறைகளுக்கு தண்டனைகள் அதிகரிக்கவும், வன்முறை வழக்குகளை விசாரிக்க வலுவான கோரிக்கையோடு மனித சங்கிலி இயக்கத்தில் பங்கு பெறுவோம் - மனிதநேயம் வளர்ப்போம்.

பாதகஞ் செய்பவரைக் கண்டால் - நாம்

பயங்கொள்ளலாகாது பாப்பா!

மோதி மிதித்துவிடு பாப்பா! - அவர்

முகத்தில் உமிழ்ந்துவிடு பாப்பா!

- பாரதியார்

பாப்பாக்கள் மட்டுமல்ல பெண்களாகிய நாம் அனைவரும் இதை மனதில் நிறுத்துவோம்.

**கணக்கீட்டுப் பிரிவு ஊழியர்களின் கோரிக்கைகள் மீது
பேச்சு வார்த்தையின் போது ஏற்றுக் கொண்ட
கோரிக்கைகள் மீது உடனடியாக வாரிய உத்தரவு பிறப்பிக்க வேண்டி
வாரியத் தலைவருக்கு எழுதிய கடித நகல்.**

பெறுநர்

நாள்: 22.12.2012

தலைவர் மற்றும் நிர்வாக இயக்குநர்

தமிழ்நாடு மின் உற்பத்தி மற்றும் விநியோக கழகம்,
144, அண்ணாசாலை,
சென்னை 600 002.

ஐயா,

பொருள் : பணியமைப்பு - நிர்வாகம் - கணக்கீட்டுப்பிரிவு ஊழியர்களின் கோரிக்கைகளில் பேச்சுவார்த்தையின் போது ஏற்றுக்கொண்ட கோரிக்கைகளின் மீது வாரிய உத்தரவு பிறப்பிப்பதில் காலதாமதத்தை தவிர்க்க கோருதல் - சம்மந்தமாக.

மின்வாரியத்தில் பணியாற்றும் கணக்கீட்டு பிரிவு ஊழியர்களின் கோரிக்கைகளை முன் வைத்து 19.10.2012-இல் நாங்கள் நடத்திய ஆர்ப்பாட்டத்தையொட்டி நடைபெற்ற பேச்சுவார்த்தையில் ஏற்றுக்கொள்ளப்பட்ட கீழ்க்காணும் பிரச்சனைகள் மீது வாரிய உத்தரவுகள் ஏதும் வெளியிடப்படவில்லை என்பதை கவலையோடு குறிப்பிட்டு கோரிக்கைகள் மீது உடனடி உத்தரவு பிறப்பித்திட வேணுமாய் கேட்டுக்கொள்கிறோம்.

1. 1982 ஆம் ஆண்டு பணியில் சேர்ந்த கணக்கீட்டாளர்களின் ஒன்றரை ஆண்டு பணிக்காலத்தை ஓய்வூதியம் பெறுவதற்கு கணக்கில் கொள்ளப்படும் என்று வாக்குறுதி அளித்ததை வாரிய உத்தரவாக உடனடியாக வழங்கிட வேண்டும்.
2. வருவாய் மேற்பார்வையாளரில் இருந்து கணக்கீட்டு அலுவலர் பதவிக்கு 4 ஆண்டுகாலம் பணி புரிந்து இருக்க வேண்டும் என்ற நிபந்தனை நீக்கப்படும் என்ற வாக்குறுதியின் மீது வாரிய உத்தரவு வெளியிடப்படவில்லை என்பதை குறிப்பிட்டு அதன் மீது உடனடியாக உத்தரவு பிறப்பித்திட வேணுமாய் கேட்டுக்கொள்கிறோம்.
3. சுமார் 4000க்கும் மேற்பட்ட கணக்கீட்டாளர் இரண்டாம் நிலையில் உள்ளவர்கள் வாரியம் நிர்ணயித்த 5 ஆண்டு காலம் பணி முடித்த பின்னர் அவர்கள் கணக்கீட்டாளராக பணி நியமனம் செய்யப்படுவார்கள் என்ற வாக்குறுதி இன்னும் நிறைவேற்றப்படவில்லை. அதன் மீது உடனடியாக உத்தரவு பிறப்பித்திட வேணுமாய் கேட்டுக்கொள்கிறோம்.
4. 30 நாட்கள் கணக்கீட்டுப் பணியில் ஈடுபடும் கணக்கீட்டாளர் இரண்டாம் நிலையில் உள்ளவர்களுக்கு 30 நாட்களுக்கு கணக்கீட்டு அலுவன்ஸ் வழங்கப்படும் என்று வாக்குறுதி அளித்த பின்னரும் அது நிறைவேற்றப்படவில்லை என்பதை கவலையோடு குறிப்பிட்டு இதன் மீது உடனடியாக வாரிய உத்தரவை பிறப்பித்திட வேணுமாய் கேட்டுக்கொள்கிறோம்.

எனவே, தலைவர் மற்றும் நிர்வாக இயக்குநர் அவர்கள் இக்கடிதத்தின் மீது அவசர நடவடிக்கை எடுத்து 19.10.2012 அன்றே பேச்சுவார்த்தையில் ஏற்றுக்கொண்ட மேற்கூறிய கோரிக்கைகள் மீது உடனடியாக வாரிய உத்தரவை வெளியிட்டு, தாங்கள் அளித்த வாக்குறுதியை காப்பாற்றிட வேணுமாய் கேட்டுக் கொள்கிறோம்.

தங்கள் உண்மையுள்ள



(எஸ். எஸ். சுப்பிரமணியன்)

பொதுச்செயலாளர்

**பண்டுகை முன்பணம் ரூ.2000/- லிருந்து
ரூ.5000/- ஆக உயர்ந்திய வாரிய உத்தரவு.**

TAMIL NADU GENERATION AND DISTRIBUTION CORPORATION LIMITED

(ABSTRACT)

Loans and Advances - Festival Advance to the Employees of the TANGEDCO, TANTRANCO and TNED Ltd. - Enhanced - Orders Issued.

(Secretariat Branch)

(PER) (FB) TANGEDCO PROCEEDING NO.66

Dated 29.11.2012

14, Karthigai

Thiruvallur Aandu 2043

READ :

- i). (Per).B.P. (Ch.) No. 129 (SB) dt 31.5.2007.
- ii). Government Order No. 388, Finance (Salaries) Department, Dated 6.11.2012

PROCEEDING:

In The Board's Proceeding first cited, the Tamil Nadu Electricity Board has ordered for enhancement of festival advance from Rs. 1000/- to Rs. 2000/- to the employees of the Board payable on the occasion of festival once in a calender year. The Government of Tamil Nadu, in their Government order second cited, have now enhanced the Festival Advance from Rs. 2000/- to Rs. 5000/-

2. Following the orders of the Government, the TANGEDCO directs that the quantum of Festival Advance be enhanced from Rs. 2000/- to Rs. 5000/- (Rupees Five Thousand Only). There shall be no change in the existing procedure for sanction and recovery of advance.

3. These orders shall take effect from the date of issue of the orders and apply to the festivals to be celebrated after the date of issue of this order

(BY ORDER OF THE BOARD / TANGEDCO)

(A.S. PASUPATHI)

SECRETARY

**ஆந்திர மாநிலம் சூரிய ஒளி மூலம்
மின் உற்பத்தி செய்வதற்கு திட்டமிடல்**

ஆந்திர மாநிலம், தனது மாநிலத்தில் ஏற்பட்டுள்ள மின் பற்றாக்குறையை சமாளிக்கவும், மரபுசாரா எரிசக்தியை ஊக்குவிக்கின்ற வகையில் 1000 மெகாவாட் மின் உற்பத்தியை சூரிய ஒளி மூலம் செய்வதற்கான ஒப்பந்தங்களை கோரி உள்ளது. 2013 மார்ச் மாதத்தில் மின் உற்பத்தியை துவங்க முன் வந்துள்ள ஒப்பந்தகாரர்களை ஊக்குவிக்கும் விதமாக வங்கிகள், நிதி உதவிக்கு உத்தரவாதத்தை அளிக்கச் செய்துள்ளது. ஒப்பந்தகாரர்கள் யாரேனும் அவர்கள் கொடுத்த வாக்குறுதி தேதிகளில் மின் உற்பத்தியை துவங்காமல் போனார்களேயானால் அந்நிறுவனத்திற்கு வங்கிகள் அளித்துள்ள வாக்குறுதியை மறுபரிசீலனை செய்ய அரசு முயற்சிக்கும்.

பல ஒப்பந்தகாரர்கள் 100 மெகாவாட் அளவிற்கு சூரிய ஒளி மூலம் மின் உற்பத்தி செய்வதற்கு கொடுத்த திட்ட தேதிகளை கடைபிடிக்காத காரணத்தினால் ஆந்திர அரசு மேற்கூறிய முடிவினை எடுக்க வேண்டி வந்தது. ஆந்திர அரசு தனியார் நிறுவனங்களுக்கு சூரிய ஒளி மூலம் உற்பத்தி செய்த மின்சாரத்தை ரூபாய் 7 முதல் ரூபாய் 7.50 பைசா வரை கொடுத்து வாங்க ஒப்புதல் அளித்துள்ளது. இந்த கட்டண நிர்ணயிப்பு என்பது சமீபத்தில் டெல்லியில் ஒப்பந்தகாரர்களுக்கு நிர்ணயிக்கப்பட்ட கட்டணத்தையும் கணக்கில் கொண்டு ஆந்திர மாநிலத்தில் இந்த கட்டண வீதம் நிர்ணயிக்கப்பட்டுள்ளது.

**புதிய மருத்துவ காப்பீடு 2012 ன் படி சந்தா பிடிப்பது
குறித்து மேலும் சில விளக்கங்கள்**

**TAMIL NADU GENERATION AND DISTRIBUTION CORPORATION LTD
SECRETARIAT BRANCH**

**144, ANNA SALAI,
CHENNAI-600 002.**

**Memo. (Per) No.64015/A17/A171/2012-2, Dated: 12-10-2012.
(Secretariat Branch)**

- Sub : Medical Aid - New Health Insurance Scheme, 2012 - Spouse working in Central Government - Recovery of New Health Insurance Scheme, 2012 subscription and Recovery of New Health Insurance Scheme, 2012 who are under suspension - Clarification - Issued.
- Ref : 1. (Per) CMD TANGEDCO Proceedings No. 194 (SB) dated 1.8.2012
2. ACE / Chengalpattu EDC Lr. No. 05031/Adm.5/ADS/A.1/F.NHIS/2012, dated 27.8.2012
3. TANGEDCO Letter No. 64015/A17/A171/2012-1 dated 21.09.2012.
4. From the Commissioner of Treasuries and Accounts Letter No. L. Dis. 37664/2012/ NHIS dated 03.10.2012.
5. Secretariat Finance (Salaries) Department Letter No. 54361/Sal/2009-1, dated 22.10.2009.

Based on the orders of the Government, in the TANGEDCO Proceedings first cited, orders have been issued for implementation of New Health Insurance Scheme, 2012 for the employees of TANGEDCO.

2. In continuation of the instructions issued in the reference first cited, the following clarifications also communicated to all Chief Engineers / Superintending Engineers and Pay Drawing Officers.
- i) The enrolment of Government employees under the New Health Insurance Scheme, 2012 shall be compulsory even though the Employee's spouse is working in Central Government. Only in those cases wherein both husband and wife are employed under the State Government / Board the Employee's contribution shall be received from younger of the two.
- ii) As per the reference 5th cited, the New Health Insurance Scheme subscription has to be recovered from the employees who are under suspension till the normal date of retirement. In cases of continued suspension beyond the normal date of retirement, the recovery has to be stopped.

The receipt of the Memo. (Per.) may be acknowledged.

**A.S. PASUPATHI.
SECRETARY**

**தொழிற்சங்கங்களின் வருடாந்திர சந்தா மற்றும் நன்கொடை தொகையினை
தொழிலாளர்களிடம் பிடித்து செலுத்துவது குறித்து
மேலும் சில விளக்கங்கள்**

TAMIL NADU GENERATION AND DISTRIBUTION CORPORATION LTD

SECRETARIAT BRANCH

**144, ANNA SALAI,
CHENNAI-600 002.**

**Memo. (Per) No.51683/A3/A31/2012-1, Dated: 03-10-2012.
(Secretariat Branch)**

Sub : TANGEDCO - Contribution from employees towards Annual Subscription and Donation to Trade Union - Deduction from the salary of the willing employees - Detailed guidelines - Further Orders - Issued.

Ref : 1. (Per) B.P. (Ch) No. 111 (SB) dated 09.05.2007.

2. Board's Memo. No.15832/A3/A31/2007-1, Dated: 21.05.2007.

In continuation of the orders issued in the reference first and second cited, it is hereby ordered that condition no. 9 in the Annexure to (Per.) B.P. (Ch.) No.111 (SB) dated 9.5.2007 shall be modified as mentioned below:

“9. The facility of deduction of Union subscription / donation is not available to the Contract labourers. Regular employees in the timescale of pay. Mazdoor / Trainees / Part-time employees in the special time scale of pay are eligible for the facility of deduction of Union subscription / Donation in their “salary”

2) All the Chief Engineers / Superintending Engineers and other Officer are, therefore, requested to instruct the pay Drawing Officers under their control to strictly adhere to the above and to comply with the standard terms and conditions in the reference first cited scrupulously.

3) The receipt of the Memo. shall be acknowledged.

(By Order of the Chairman cum Managing Director)

**A.S. PASUPATHI.
SECRETARY**

தேசிய அனல் மின் கழகம் மின் விநியோக பகுதியில் தலையீடு

இந்தியாவில் அதிகமாக மின் உற்பத்தி செய்யக்கூடிய தேசிய அனல் மின் கழகம் மின் விநியோகம் செய்யும் பணிகளில் முயற்சியாக ஒப்பந்தம் காண இறங்கி உள்ளது. தேசிய அனல் மின் உற்பத்தி கழகத்தின் ஒரு பகுதியாக உள்ள தேசிய அனல் மின் நிலைய மின் விநியோக கம்பெனி லிமிடெட் மின் விநியோக நிறுவனங்களிடம், மின் விநியோகம் செய்வதற்கு ஒப்பந்தம் முறை கோரி உள்ளது. இக்கழகமானது வீடு, வணிகம், தொழிற்சாலை விவசாயம் போன்றவைகளுக்கு மின் விநியோகம் செய்ய முயற்சிகளை மேற்கொண்டுள்ளது. சில மாநிலங்களில் மின் விநியோகம் செய்கின்ற பணிகளையும் என்.டி.பி.சி. தனியாகவும் மற்றவர்களோடு இணைந்தும் செய்வதற்குண்டான நடவடிக்கையை எடுத்து வருகிறது.

வாலிபர்கள் சங்கத்தின் வெண்படை நடைபயணம் வெல்லட்டும்..... வாழ்த்துகிறோம்

“எல்லோருக்கும் வேலை கொடு!
எல்லோருக்கும் கல்வி கொடு!
எல்லோருக்கும் சுகாதாரத்தை கொடு!
ஊழல், கருப்பு பணத்தை எடு!

இளைஞர்கள் போதைக்கு அடிமையாவதை தடு!”

நம் வாழ்வும் நாடும் விற்பனைக்கல்ல என்ற லட்சிய முழக்கத்துடன் - தமிழகம் முழுவதும் டிசம்பர் 1 ம் தேதி முதல் 22ம் தேதி வரை தமிழகத்தின் எட்டு திசைகளில் இருந்து 22 நாட்கள் 400 பேர்கள் 4000 கி.மீ. மிக நீண்ட தூரம் நடைபயண பிரச்சார பரப்புரையை மேற்கொண்டனர் நமது இந்திய ஜனநாயக வாலிபர்கள் சங்க வெண்படை வீரர்கள்.

வெயிலையும், குளிரையும் பொருட்படுத்தாமல் தங்களை வருத்திக் கொண்டு கிராமங்கள் நகரங்கள், பட்டி தொட்டிகள் தோறும் தங்களது பாதங்களை பதித்து கொண்டு லட்சிய முழக்கமிட்டு டிசம்பர் 22 ம் தேதி திருச்சி மாநகரில் சங்கமித்தனர்.

“பட்டினியால் அழாத குழந்தை, வேலை கேட்டு ஏங்காத இளைஞன் இதுதான் நாங்கள் காண விரும்பும் இந்தியா” என்றார் தேச விடுதலைக்காக தனது இன்னுயிரை தியாகம் செய்த மாவீரன் பகத்சிங்.

65 ஆண்டு சுதந்திர நாட்டில் வேலை வாய்ப்புள்ள உயர்கல்வி ஏழை எளிய உழைப்பாளி குடும்பங்களுக்கு கனவிலும் எட்டாக்கனியாகி விட்டது. காசுள்ளவனுக்கே தரமான மருத்துவ வசதி என்பது அரசின் கொள்கையாகிவிட்டது. கல்வியும், சுகாதாரமும், வேலை வாய்ப்பும் கடைச்சரக்காக மாறிவிட்டது.

பொருளாதாரத்தின் ஆதாரமாய் விளங்கி வரும் பொதுத்துறை நிறுவனங்களை தனியாருக்கு தாரைவார்க்க காங்கிரஸ் அரசு துடியாய் துடித்து முடித்துவிடுகிறது. தேசத்தின் முதுகெலும்பான விவசாயம் நலிந்து மெலிந்து நாடி தளர்ந்து அரசின் அயோக்கிய கொள்கையால் அழிந்து வருகிறது. தேசம் முழுவதும் 2 லட்சம் விவசாயிகள் தற்கொலை செய்து கொண்டனர் நெல் உற்பத்தியில் தமிழகத்தின் மான்சிஸ்டர் என அழைக்கப்பட்ட டெல்டா மாவட்டங்களில் கடந்த சில மாதங்களில் 9 விவசாயிகள் தற்கொலை செய்து கொண்டனர். “வாடிய பயிரை கண்ட போதெல்லாம் வாடினேன்” என்ற வள்ளலார் மண்ணில்தான் தற்போது தொடரும் விவசாய தற்கொலை மரணங்கள் மத்திய அரசும் மாநில அரசும் வாய்மூடி மெளனிகளாக உள்ளனர்.

விவசாயத்திற்கு அடுத்ததாக அதிகம் மக்கள் ஈடுபட்டிருக்கும் சிறு வணிகத்தில் வெளிநாட்டு வால்மார்ட் பெரும் கம்பெனிகளுக்கு ரத்தினக்கம்பளம் விரித்து தொழில் செய்ய அழைகிறது மத்திய அரசு பாராளுமன்ற வாக்கெடுப்பில் பல கோடிகள் பேரம் நடந்து எதிர்ப்பு வீர முழக்கமிட்ட திமுக உட்பட பல மாநில கட்சிகள் பெட்டி பார்த்தவுடன் பொட்டி பாம்பாய் ஆனது லாபி என்கிற பேரம் மூலம் ஆள்மயக்கமட்டும் 125 கோடிப் பணத்தை வாரி இரைத்து வால்மார்ட் நிறுவனம் 4 கோடிக்கு மேல் சிறு வணிகங்களின் எதிர்காலமே கேள்வி குறியாக மாற்றப்பட்டுவிட்டது.

நாட்டின் ஓட்டு மொத்த உழைப்பாளி மக்களின் 93 சதவீகிதம் பேர் சமூக பாதுகாப்பற்ற முறைசாரத் தொழிலாளர்கள் ஆவார்கள். ஆட்சியாளர்கள், பெருமுதலாளிகள், அதிகாரிகள், லஞ்ச லாவண்யம், ஊழல்களில் திளைத்துள்ளனர். 100 கோடிக்கு மேல் ஊழல் செய்து சொத்து சேர்பவர்களின் எண்ணிக்கை உயர்ந்து வருகிறது. 2ஜி அலைக்கற்றை ஊழல், நிலக்கரி சுரங்க ஊழல், ரிலையன்ஸ் இயற்கை எரிவாயு ஊழல், தமிழகத்தில் மணல் கொள்ளைகள், நில அபகரிப்புகள், கிரணைட் ஊழல் என இயற்கை வளங்கள் கொள்ளையடிக்கப்பட்டு பார்க்கும் இடங்களெல்லாம் ஊழல் பெரும் நதியாய் ஓடிக் கொண்டு இருக்கிறது.

தீண்டாமை கொடுமைகள் மோசமானவடிவங்களில் தொடர்கிறது. பி. ராமமூர்த்தி, பெரியார், ஜீவா போன்றோரின் லட்சிய கொள்கைகளை அழிக்கும் நோக்கத்தில் தீண்டாமைக் கொடுமையை நியாயப்படுத்தியும் சாதிய சக்திகளை அணிதிரட்டும் மோசமான முயற்சியை தமிழகத்தில் பார்த்து வருகிறோம். பல உத்தரபுரவர்களை தகர்த்தினாலும் இன்னும் சாதியத்துக்கு எதிரான யுத்தங்களை நாம் தொடர வேண்டியுள்ளது. 2011 ம் மக்கள் தொகை கணக்கெடுப்பு 15 வயதுக்கும், 59 வயதுக்கும் இடைப்பட்டவர்கள் எண்ணிக்கை 62.6 சதவீகிதமாக உள்ளது. இந்த இளைஞர்களின் எண்ணிக்கையை நமது தேச மாற்றத்திற்கான மனித ஆற்றலாக மாற்ற வேண்டும் அதற்கேற்ப வேலை வாய்ப்புகள் உருவாக்கப்பட வேண்டும்.

1980 ஆம் ஆண்டுகளில் வாலிபர்கள் சங்கம் முழக்கமிட்டது.

“இளைஞர்கள் நாங்கள் இருபது கோடி...

இந்திய தேசத்தின் இருதய நாடி...”

என்று அதே லட்சியத்துடன் 400 இளைஞர்கள் 4000 கிலோ மீட்டர் பட்டி தொட்டிகள் எல்லாம் தங்கள் பாதம் பதித்து வெண்கொடி புடை சூழ பெரும் படை வீரர்களாய் களம் காண வலம் வருகிறார்கள். பாரதி வரிகளில் சொன்னால்.

“இளைய பாரத்தினாய் வா! வா! வா!

ஏறு போல நடையினாய் வா! வா! வா!”

என தேசம் திருந்த திருச்சி மாநகரில் திரண்ட வாலிபர்கள் சங்கத்தினரை வாழ்த்துகின்றோம்.

- கோ. மோகன்ராஜ்

ஆசிரியரும், வெளியிடுபவரும் எஸ். எஸ். சுப்பிரமணியன், எண் 27, மசூதி தெரு, சேப்பாக்கம், சென்னை-5,
போன் 2854 85 29, அச்சிட்டோர் பாட்டாளிகள் அச்சகம், பெரும்பூர், சென்னை 600 012, போன் 2663 37 71



Registration Number TN/CH/(C)/189/12-14
 Licence to Post Without Prepayment TN/PMG(CCR)WPP-311/2012-2014
 Registrar News Paper of India No:30504/77 Date of Posting 3&4

